

የቤተ ክርስቲያን ታሪክ

ስምንተኛ ክፍል

መከሥተ አርዕስት

መግቢያ	4
ምዕራፍ አንድ	5
፩. ኢትዮጵያ በሃይማኖት	5
፩.፩. ኢትዮጵያ ማን ናት	5
፩.፪. የሰሟ ትርጓሜና የት መጣ	6
፩.፫. ኢትዮጵያውያን የቤተ ክርስቲያን ታሪክ ጸሐፊዎች	8
፩.፬. ኢትዮጵያ በታሪክ ሰዎችና በፈላስፎች	8
ምዕራፍ ሁለት	10
፪. ኢትዮጵያ በሕገ ልቡና	10
፪.፩. የኢትዮጵያ ምድር ፊለገ ግዮን እና የመጀመሪያዎቹ ሰዎች	10
፪.፪. የግእዝ ፊደል ቋንቋና ጽሕፈት	10
፪.፫. ነብዩ ሄኖክ እና የኢትዮጵያውያን ሐሳብ ዘመን	12
፪.፬. የኢትዮጵያውያን ጥንተ ትውፊት ከጥፋት ውኃ በኋላ	13
፪.፭. ነገደ ካምና የአፍሪካ መከፋፈል	14
፪.፮. ነገደ ኩሽ እና አክሱማዊ መርዌ	14
፪.፯. ነገደ ዮቅጣን (ሳባውያን)	15
፪.፰. ኢትዮጵያዊው ካህን መልከጼዴቅ	15
፪.፱. ኢትዮጵያዊቷ ንግሥተ ሳባ (አዜብ፤ ማክዳ)	16
፪.፲. ኢትዮጵያ ያገኘቻቸው ሰባት ሀብታት	17
ምዕራፍ ሦስት	20
፫. ኢትዮጵያ በሕገ - ኦሪት	20
፫.፩. ቀዳማዊ ምኒሊክ ነገደ እስራኤል (ሴግውያን) ሕገ - ኦሪት ታቦተ ጽዮን ወደ ኢትዮጵያ	20
፫.፪. በግብጽ ላይ የነገሡ ኢትዮጵያውያን ነገሥታት	21
፫.፫. ኢትዮጵያዊው አቤሜሌክና ነቢዩ ኤርምያስ	22
፫.፬. የኢትዮጵያ ንጉሥ አይሹና የፋርስ ንጉሥ ደርሞስ	23
፫.፭. በሕገ ኦሪት ኢትዮጵያ ያገኘቻቸው ሐብታት	24
፫.፮. ኢትዮጵያ የብሉይ ኪዳን እምነት ትክተል እንደነበረች የሚያስረዱ ማስረጃዎች	24
ምዕራፍ አራት	27
፬. የኢትዮጵያ ቤተ ክርስቲያን ቅድመ ፍሬምናጦስ	27
፬.፩. የኢትዮጵያ አጼ ባዜን በጌታችን ልደት ላይ መገኘት	27
፬.፪. የእመቤታችን ስደት በኢትዮጵያ	28

፬.፫. ንግሥት ሕንደኬ (ጌርዳት) ፣ ኢትዮጵያዊው ጃንደረባ እና ክርስትና ወደ ኢትዮጵያ መምጣት	29
፬.፬. የሐዋርያት ስብከት በኢትዮጵያ	30
ምዕራፍ አምስት	32
፭. ቅዱሳን ነገሥታት አብርሃ ወአጽብሐ (ኢዛናና ሳይዛና)	32
፭.፩. ሊቀ ካህናት እንበረም (ሕዝበ ቀድስ) እና የአክሱም ት/ቤት	33
፭.፪. ብሔረ ሙሉዳቸው ከውጪ ሆኖ ወደ ኢትዮጵያ የመጡ ቅዱሳን	33
ዋቢ መጻሕፍት	37

መግቢያ

ኢትዮጵያ በዓለም ታሪክ ውስጥ ቀደምት ከነበሩት ሀገሮች ተርታ የምትመደብ ነች። የግሪክ ስልጣኔ ሳይገኝ፤ የባቢሎን እና የፋርስ ኃያልነት ሳይጎላ፤ ሮማውያንም ሳይራቀቁ በስልጣኔዋ በጥበቡ ዘርፍ በራሷ አስተሳሰብ እና ሥርዓት ልቃ የተገኘች ሀገር ነች። በዚህ ክፍል ትምህርታችን የኢትዮጵያን ታሪክ ከጥንት ከስያሜው ጀምረን የኢትዮጵያ ኦርቶዶክስ ተዋሕዶ ቤተ ክርስቲያንን ታሪክ በሕገ ልቦና፣ በሕገ ኦሪት እና ሕገ ወንጌል መጀመሪያ ድረስ ያሉ ዋና ዋና ታሪኮችን በማንሳት የምንማር ይሆናል።

1st COPY

ምዕራፍ አንድ

ዓላማ

ተማሪዎች ይህንን ትምህርት ተምረው ሲያጠናቅቁ

፩. ከጥንት በመነሳት የኢትዮጵያን ማንነት ይረዳሉ።

፪. ኢትዮጵያ የሚለውን ስም የት መጣና ሌሎች የኢትዮጵያ መጠሪያ ስሞችን ይገነዘባሉ።

፫. ኢትዮጵያ በታሪክ ጸሐፊዎችና በፈላስፎች ምን ተብላ እንደተገለጸችና ኢትዮጵያውያን የቤተ ክርስቲያን ጸሐፊዎችን ይገነዘባሉ።

የመከፈቻ ጥያቄ

፩. ስለኢትዮጵያ የምታውቁትን ለመምህራቹ ተናገሩ።

፪. ስለኢትዮጵያ ከጻፉ የታሪክ ጸሐፊዎችና ፈላስፎች መካከል አንዱን በመምረጥ ስለጻፈው ነገር በጥቂቱ አስረዱ ።

፩. ኢትዮጵያ በሃይማኖት

፩.፩. ኢትዮጵያ ማን ናት

ኢትዮጵያ በሃይማኖት በቀዳሚነት ፈጣሪዋን ያመለከች የቅዱሳን ሀገር ነች። በዘፍ 2፡13 ከእስራኤል ቀድሞ የግዮን መፍሰሻ የገነት አፍላጋት መዳረሻ መሆኗን ሊቀ ነብያት ሙሴ በመጀመሪያው መጽሐፉ ከትቧል። ይህ ማለት እስራኤልን ህዝቤ ሳይላቸው ኢትዮጵያ ሀገረ እግዚአብሔር መሆናቸውን ያሳያል። ከጥፋት ውሀም በኋላ የካም፣ የሴም እና የያፌት ዘሮች ማረፊያ አንደሆነች ብዙ ማስረጃዎች ይጠቁማሉ። ለምሳሌ የቅማንት ማኅበረሰብ በሰሜን እና የሴም ዝርያዎች በሰሜናዊ እና በመካከለኛው ኢትዮጵያ ክፍል፤ እንዲሁም የካም በደቡብ እና በምሥራቅ ኢትዮጵያ የሚገኙ ማኅበረሰቦችን መጥቀስ ይቻላል። የሃይማኖትንም ሥርዓት በመፈጸም እና ለእስራኤላውያንም መመሪያዎችን በማስተማር ይታወቃሉ። ኢትዮጵያዊቷ የካህኑ የቶርአብ ልጅ ሲፓራ ከሙሴ ጋራ ወደ ግብፅ በተመለሰች ጊዜ ልጃቸው ጌርሳም ስላልተገረዘ በመቀሰፉ ሙሴ ያላደረገውን ሲፓራ ግን ባልጩት በመውሰድ ልጇን ገረዘችው፤ በዚህም ከሞት ተረፈ። ሙሴ ሕዝብ እስራኤልን እየመራ ከግብፅ ካወጣቸው በኋላ ለአመራር በተቸገረ ጊዜ ካህኑ የቶርአብ ሕዝቡን በዐሥር፣ በሃምሳ እና በመቶ አለቃ እየከፋፈለ በአለቆቻቸው መሪነት ችግሮቻቸውን እንዲፈታላቸው አስተምሮታል። ዘፀ ምዕራፍ 18 አንዳንድ ፀሀፊዎች ይልቁን የግብፅ ትርጓሜ ቤቶች ካህኑ የቶርአብ ካህናተ ጣዖት እንደነበረ እና በሙሴ አማካይነት ሕገ እግዚአብሔርን እንዳወቀ ይናገራሉ። ነገር ግን የቶርአብ እንደ አብርሃም ሁሉ እንግዳ በመቀበል ከስድስቱ ቃላተ ወንጌል አንዱን በመፈጸም የወንጌል ምሳሌ የነበረ በእግዚአብሔር ፊትም በቅድስና ይኖር እንደ ነበረ ታሪክ ያትታል። በዚሁም ላይ ሙሴ በመጽሐፉ ላይ በታሪክ የተገናኛቸውን አህዛብ ከነበሩ አህዛብነታቸውን በመግለፅ ፅፏል። የቶርአብን ግን ካህነ ጣዖት ስለመሆኑ በየትኛውም የመጽሐፉ ክፍል ላይ አላሰፈረውም። እንደ ሊቃውንት አበው አገላለጽም ቢሆን ይህ ሐሳብ ውኃ አያነሳም ቅዱስ ጎርጎርያስ ዘኑሲስ በእንተ ሕይወቱ

ለሙሴ በተባለ መጽሐፉ ካህኑ ዮቶረአብን፤ መልካም የሆነውን ነገር ከሩቅ ማየት ለሚችል የሰዎችን ጠባይና የኑሮ መስመር በሚገባ በመረዳት ለሚታወቅ ሰው አማች ሆነ፤ በማለት ገልጾታል።

የኢትዮጵያ ነገሥታት በንግሥና ዘመናቸው ፈሪሃ እግዚአብሔር ያደረገቸው ነበሩ። የንግሥት ሳባ አባት ንጉሥ አጋቦስ ወይም እዪ ሠንደቅ ዓልማ ከነብዩ ሳሙኤል ጋር ግንኙነት እንደነበረው እና በዚህም ግንኙነታቸው ለድንበር መከለያ እና ለሀገር መለያ ሆኖ እንዲያገለግል ሠንደቅ ዓልማ ምልክት ለመጀመሪያ ጊዜ ተጠቀመ። የተጠቀመውም ቀለም አረንጓዴ፤ ቢጫ እና ሠማያዊ ነበር። እዪ ሠንደቅ ዓልማ በዘመኑ ባለ 28 አንቀፅ ሕገ መንግሥት አዘጋጅቶ በሕገ መንግሥቱም የመጀመሪያ አንቀፅ ላይ በኤል የግዛቱ ሰዎች ማመን እንዳለባቸው ደንግጓል። ከእርሱ በመቀጠል የመጣቸው ልጁ ንግሥተ ሳባ ይህንኑ በመጠበቅ ይልቁን ደግሞ የአሪት ሥርዓትን እና የታቦተ ጽዮን አግልግሎት በኢትዮጵያ እንዲጀመር አድርጋለች። በዚህም ወቅት 318 የሌዊ ካህናት እንዲሁም የእስራኤል የበኩር ልጆች ወደ ኢትዮጵያ በመምጣት በትግራይ በጎንደር እና በሌሎችም የሰሜን የኢትዮጵያ ግዛት ሰፍረዋል። በ16ቱ የዓቢይት እና የደቂቀ ነቢያት የትንቢት መጽሐፍት ውስጥ በኢሳይያስ፣ በኤርሚያስ፣ በአሞፅ፣ በእንባቆም እና በሶፎንያስ ትንቢት በሰፊው ተጠቅሰው ይገኛሉ። ዳዊትም በመዝሙሩ ኢትዮጵያ ወደ እግዚአብሔር እንደምትጮህ፤ በጌታችን በኢየሱስ ክርስቶስ ልደት እንደምትሳተፍ፤ በመስዋዕቷ ከእስራኤል እንደምትልቅ ደጋግሞ ጠቅሷል።

በአብው እና በነቢያት ትንቢት ስለ ደገኛ ሃይማኖቷ የተመሰከረላት ኢትዮጵያ በሐዲስ ኪዳንም እጅ መንሻን ለፈጣሪዋ ልደት ከማቅረብ አንስቶ የሐዲስ ኪዳን መስዋዕትን ለመስዋት የቻለች ብሉይን ከሐዲስ አስተባብራ እየተገበረች የምትገኝ ሀገረ እግዚአብሔር ነች።

ኢትዮጵያ ከአፍሪካ አህጉር አንዷ ብትሆንም በሌሎች አፍሪካውያን ወንድሞቿ የደረሰው ግፍ አልደረሰባትም። ከሦስት ሺህ ዓመታት የበለጠ የነጻነት ዕድሜ ይቆጠርላታል። በዚህ የነጻነት ጊዜዋ ከባድ ያልተቀላቀለ አፍሪካዊ “ኢትዮጵያዊ” ባሕል አላት፤ በሃይማኖትም በኩል በዘመነ ኦሪት ብሉይ ኪዳንን እንደተቀበለች ሁሉ ሐዲስ ኪዳንንም ከሁሉ አስቀድሞ ተቀብላለች። ይህም ኢትዮጵያውያን ብቻ ሳይሆን መላውን የአፍሪካ ሕዝቦች የሚያኮራ ነው።

ኢትዮጵያ ነጻነቷንና አንድነቷን አክብራ፣ አስከብራ የቆየች ለውጪ ወራሪም አልመች ያለችው በሃይማኖቷ በታሪኳ እየተከላከለች ነው። ማንኛውም የሃይማኖት ሰባኪ ወደ ኢትዮጵያ ለመምጣት ምክንያት አልነበረውም። እርግጥ ኢትዮጵያ ብዙ ጊዜ አደጋ ደርሶባታል። ነገር ግን የደረሰባትን ሁሉ መከራ በትዕግሥት አሳልፋ ዛሬ ካለችበት ደርሳለች። ዛሬ ማንኛውም ኢትዮጵያዊ በየትኛውም ዓለም ቢጓዝ በራሱ ስም የሚጠራ፣ በራሱ ትውፊትና ሃይማኖት የሚመራ ስለሆነ የበላይነት እንጂ ዝቅተኝነት አይሰማውም። ይህች አገር ከክርስትና በፊትም ሆነ በክርስትና ዕድሜዋ በሥልጣኔና በነፃነት ይልቁንም ደግሞ ባለፈደል ናት። እንዲያውም በሌላ ዓለም የጠፉ መጻሕፍት የሚገኙት በኢትዮጵያ ነው። ለምሳሌ፡- መጽሐፈ ሄኖክ፣ ኩፋሌ

፩.፪. የስሟ ትርጓሜና የት መጣ

እንደ ብፁዕ አቡነ ጎርጎርዮስ ገለጻ ኢትዮጵያ በጥንት ግብጻውያን ዘንድ ጴጥ፣ ቶኔቶር፣ ኩሽ፣ ተብላ ትጠራ እንደነበርና ቶኔቶር ማለትም ሀገረ እግዚአብሔር ማለት እንደሆነ ገልጸዋል። ከዚህም በተጨማሪ ኢትዮጵያ በተለያዩ ስያሜዎች የተጠራች ሲሆን ስያሜዎችንም ያገኘችው በሚከተሉት ነጥቦች መነሻነት ነው።

ሀ. በነገሥታቶቿ፡-

- በኢትዮጵያ ፡- ኢትዮጵያ
- ኢትዮጵያን በመራውና የኖላ የልጅ ልጅ በሆነው በኩሽ ስም ፡- የኩሽ ምድር ተብላ ለጠርታለች፡፡ ዘፍ 11፡6
- የካም የመጀመሪያ ልጅ የሆነው የኩሽ ዘሮች ስለሰፈሩባትና በኩሽ ልጆችም በአቢስ ፡- አቢሲንያ፤ በሳባ ፡- ምድረ ሳባ (የሳባ ምድር) በማለት ተጠርታለች፡፡ ዐረቦች ደግሞ አቢሲንያ በሚለው ሐበሻ ሲሉ ጠርተዋታል ትርጉሙም ድብልቅልቅ፣ ውጥንቅጥ እንደ ማለት ነው፡፡
- ሳባ አንደኛ (ኖባ) ግዛቱን በስሙ ኑብያ ብሎ ሰይሞታል፡፡
- በንግሥት ማክዳ ፡- የሳባውያን ንግሥት ተብላ ተጠርታለች፡፡ (መዝ 71፤14-15)

ለ. ከሚኖሩባት ሕዝቦች፡-

- በሳባውያን ፡- የሳባ ምድር
- በሚዲያማውያን ፡- የሚዲያም ምድር (ዘጸ ፪፡፭-፲ ምሳ ፮፡፩-)
- የአክሱም ግዛት የዛሬዋን ኢትዮጵያ ማዕከል ያደረገ ነበርና በዚህ አክሱም ተብላለች፡፡
- በየመን አካባቢ ይኖሩ የነበሩ ከነገደ ሄም የተከፈሉ ነገደ ዮቅጣን በባብ እልመንደብ (የመከራ ቦር) በኩል ገብተው ሰፍረውባታል፤ ከኩሽ ዘሮችም ጋር ተጋብተውም ተቀላቅለዋል፡፡ በዚህም ጊዜ ምድረ አግኦዝያን (የነጻ አውጪዎች ምድር) ተብላ ተጠርታለች፡፡

ሐ. በአቅጣጫ፡- ጌታችን ኢየሱስ ክርስቶስ በማቴ ፲፪፡፵፪ ላይ እንደተናገረው ኢትዮጵያ ከእስራኤል በደቡብ እና በምዕራብ አቅጣጫ እንደምትገኝ በመጥቀስ የዚች ሀገር ንግሥት የሰሎሞንን ጥበብ ልታይ ከምድር ዳርቻ ንግሥት አዜብ እንደመጣች እና በዚህ ትውልድ ላይ እንደምትፈርድ ተናግሯል፡፡

መ. በፍላግ፡- ከአራቱ የገነት ማጠጫዎች አንዱ የሆነው ጊዎን ሲሆን ሙሴ በዚሁ አፍላግ ስም ለይቶ ሲጠቅስ፤ ነብዩ ኢሳያስ እና ነብዩ ሶፎንያስ ከአባይ ወዲያ ማዶ ቁርባን ያመጡልኛል በማለት ትንቢት ተናግረዋል፡፡ ት.ሶፎ 3፡10፤ ት.ኢሣ 18፡1

ኢትዮጵያ የሚለው ስያሜ፡- ቀደምት ኢትዮጵያውያን የዚህን ስያሜ የት መጣ ሲናገሩ ለኩሽ ሁለት ስሞች ነበሩት፤ እነዚህም “ኩሽ” እና “ኢትዮጲስ” ሲሆኑ ኢትዮጲስ በሚለው ስምም መነሻነት ኢትዮጵያ ተብላ ተጠርታለች፡፡ እንደ ብጹአ አቡነ ጎርጎርዮስ ገለጻ በዚህ ስም የመጠራቷ ሹለተኛው አመክንዮ፡- በግሪኩ “ኤቶስ” ዋእይ ሲሆን “አፕ” “ሲስ” ደግሞ ገጽ፤ አርአያ ማለት ነው ይላሉ፡፡ ሹለቱ ቃላት ሲጣመሩም ፡-

“ኤቴአፒያ” ቢል የሀገሪቱን በረካማነት ያመለክታል፡፡ “ኤቴአፕስ” ቢል ደግሞ የሕግን ምንነት ያመለክታል፡፡ ትርጉሙም፡- በፀሀይ ሐሩር ፊቱ የበለዘና የተቆረ ማለት እንደሆነ ብጹዕነታቸው ይገልጻሉ፡፡ አያይዘውም፡- የኢትዮጵያውያን አባት ኩሽ በሞተ በ2450 ዓመት በ284 ከጌታ ልደት በፊት፤ መጽሐፍተ ብሉያትን ከዕብራይስጥ ወደ ጽርዕ የመለሱ ሰባ ሊቃውንት ሙሴ “ኩሽ” እያለ በዕብራይስጥ ብሉይ ኪዳን የጻፈውን “ኢትዮጵያ” በሚል እንደለወጡት ይገልጻሉ፡፡

፩.፫. ኢትዮጵያውያን የቤተ ክርስቲያን ታሪክ ጸሐፊዎች

የኢትዮጵያን ታሪክ፣ ቤተ ክርስቲያንን ጨምሮ በተለያዩ የታሪክ ምሁራን ሀገር አባሾች፣ ተልዕኮ ይዘው በመጡ መልእክተኞች እና በራሳቸው በኢትዮጵያውያን ተጠንቷል። ነገር ግን በቅንነትና በመያዝ ክብር ከሚጽፉት ጥቂት ምሁራን በቀር በብዛት ልዩልዩ ደባዎችና ሴራዎች ሲሰራባቸው የኖሩ ናቸው። በቤተ ክርስቲያን ታሪክ ውስጥ በዋናነት ከሚጠቀሱ የቤተ ክርስቲያን ጸሐፊዎች መካከል ጥቂቶቹን እንመልከት፡-

ብጹዕ አቡነ ጎርጎርዮስ

ብጹዕ አቡነ ጎርጎርዮስ የሸዋ ሀገረ ስብከት ሊቀ ጳጳስ በቤተ ክርስቲያን ታሪክ ጸሐፊነት ከሚነሱ ጸሐፊያን መካከል አንዱና ዋነኛው ናቸው። የቤተ ክርስቲያን ታሪክ በዓለም መድረክ እና የኢትዮጵያ ኦርቶዶክስ ተዋሕዶ ቤተ ክርስቲያን ታሪክ የሚሉ ሁለት የታሪክ መጻሕፍቶችን ጽፈዋል። የቤተ ክርስቲያን ታሪክ በዓለም መድረክ መጽሐፋቸው የቤተ ክርስቲያን አመሠራረት፣ የቤተ ክርስቲያንን የውስጥ ጠላቶች፣ ሁለቱን የትርጓሜ ትምህርት ቤቶች እና አራቱን ጉባኤያትና ከዘመን በኋላ ስለነበረው ነገር በጥቂቱ ያነሳል። በኢትዮጵያ ኦርቶዶክስ ተዋሕዶ ቤተ ክርስቲያን ታሪክ መጽሐፋቸውም ከሀገራችን ስያሜዎች በመነሳት እስከአሁን ያለውን ታሪክ በ5 ክፍል ሲያስቃኙን ቀጥለውም የቤተ ክርስቲያንን የሥርዓት ትምህርትና የደግማ ትምህርትንም ያነሳሉ።

አለቃ አያሌው ታምሩ

ሊቀ ጠበብት አያሌው ታምሩ የኢትዮጵያ እምነት በሦስቱ ሕግጋት በሚለው መጽሐፋቸው ኢትዮጵያ በሕገ ልቦና፣ በሕገ አሪትና በሕገ ወንጌል ያላትን ታሪክ ከማስረጃ ጋር በማቅረብ የቤተ ክርስቲያንን የደግማ ትምህርትና መልካም ምግባራትን እንዲሁም ሥረዓተ ቤተ ክርስቲያንን ያነሳሉ።

፩.፬. ኢትዮጵያ በታሪክ ሰዎችና በፈላስፎች

ሐሜር የተባለው ቅድመ ልደተ ክርስቶስ 800 ዓመት አከባቢ የነበረው የታወቀው ግጥም ገጣሚና የግሪኮች ባለቅኔ ስለኢትዮጵያና ስለኢትዮጵያውያን ብዙ ተናግሯል። “የኢትዮጵያውያ ሕዝብ በጉልበት ኃያላን፣ በውበት የተደነቁና በጠባይ ጭምቶች ትሕትናን የተመሉ ናቸው”። በማለት ስለሚኖሩበትም አከባቢ የምድር ዳርቻና ፀሐይ መሆኑን ተናግሯል። በዚህ ዓይነት ሆሜር በምድር ዳርቻ ስለሚኖሩ ኢትዮጵያውያን ሲናገር እነርሱም ከፊሎቹ በፀሐይ መግቢያ (በምዕራብ) አቅጣጫ፣ ግማሾቹ ደግሞ በፀሐይ መውጫ (ምሥራቅ) አቅጣጫ እንደሚኖሩ በመግለጽ ኢትዮጵያ የትኛውን ማዕዘን ምድር አከባቢ እንደምትይዝ ለማመልከት ሞክሯል። የምድር ዳርቻ የሚለውን የሆሜር አነጋገር በትክክል ለመረዳት በዘመኑ የተጻፉትን የታሪክና የመልክዐ ምድር ሊቃውንት አመለካከት መረዳት ተገቢ ነው። ኢትዮጵያውያን የሚኖሩበት የመልክዐ ምድር ማዕዘን ስፋቱ ከግብጽ ደቡብ እስከ ሕንድ የሚደርሰው አከባቢ በጊዜው የመልክዐ ምድር ግንዛቤ የምድር ዳርቻ መሆኑን ነበር ሆሜር የተመለከተው። ነገር ግን ይህ የሆሜር አጻጻፍ የበለጠ ግልጥ እየሆነ የመጣውና የኢትዮጵያን መልክዐ ምድርና ሥነ ሰብአዊ መልክ በቅርብ ለመመርመርና በትክክል ለመታወቅ ሁኔታው አመች ሆኖ የተገኘው ከሄሮዶቱስ ጊዜ ጀምሮ ነው።

ቅድመ ልደተ ክርስቶስ ከ400 – 300 ዓመት የነበረው ምዕራባዊ የታሪክ አባት ሔሮዶቱስም ኢትዮጵያና ኢትዮጵያውያንን ባነሳበት መጽሐፉ “ኢትዮጵያውያን በውበት፣ በቁመና፣ በኃይል፣ ከሰዎች ሹሉ የሚበልጡ ናቸው” ብሏል። በመካከለኛው

ምሥራቅ ጉዞ አድርጎ በተለይ በግብጽ በርከት ላለ ጊዜ የተቀመጠ በመሆኑ ስለ ኢትዮጵያ ከተለያዩ ምንጮች በቂ መረጃ ለማግኘት የቻለ ሰው ነበር ከዚህ ከአገኘው መረጃ በመነሳት ኢትዮጵያን በሁለት ክፍሎች ለማየት ሞክሯል። አንደኛው ኢትዮጵያ ከግብጽ አቅራቢያ አካባቢ የምትገኘው ስትሆን ሁለተኛው ኢትዮጵያ ደግሞ ወደ ደቡብ የተዘረጋው የአሁኑ የኢትዮጵያ አካባቢ ነበረች ማለት ነው በሩቅ አካባቢ ስለሚኖሩ ኢትዮጵያውያንም ጽፏል።

በዚህም ጽሑፉ እነዚህ ኢትዮጵያውያን የሚኖሩበት ሩቅ ሀገር ከግብጽ ደቡብ መለስ የሚገኝና ቀይ ባሕርን ተከትሎ የሚጮድ አካባቢ እንደነበረና እነዚህን ኢትዮጵያውያንም የኑሮ ዘዴ ሲገልጽ “የዕድሜ ባለጸጋዎችና ዓሣ ተመጋቢዎችም” እንደነበሩ ያስረዳል።

የምዕራፍ ፩ ማጠቃለያ ጥያቄዎች፤

ለሚከተሉት ጥያቄዎች አጭር መልስ ሰጡ።

፩. ግሪካዊው ባለቅኔ ሖሜር ስለኢትዮጵያውያን ምን ሲል ተናገረ?

፪. ምዕራባዊው የታሪክ አባት ሄሮዶቶስ ስለኢትዮጵያውያን ለመናገር (ለመጻፍ) መነሻ ያደረገው ምንን ነው?

፫. የሚከተሉትን የኢትዮጵያ ስሞች የተሰየሙበትን ምክንያት አስረዱ።

ሀ. የኩሽ ምድር

ለ. አቢስኒያ

ሐ. ኑብያ አክሱም

መ. ምድረ አግኦዝያን

ሠ. ኢትዮጵያ

ምዕራፍ ሁለት

ዓላማ

ተማሪዎች ይህንን ትምህርት ተምረው ሲያጠናቅቁ

፩. ኢትዮጵያ በሕገ ልቡና ዘመን የነበራትን ሁኔታ ይረዳሉ።

፪. የግእዝ ፊደል ቋንቋና ጽሕፈት ላይ ግንዛቤን ያገኛሉ።

፫. የኢትዮጵያ ትውፊት ከጥፋት ውኃ በፊት እና በኋላ ያለውን ታሪክ ግንዛቤ ያገኛሉ።

የመከፈቻ ጥያቄ

፩. የኢትዮጵያ ቤተ ክርስቲያን በሕገ ልቡና ያላት ታሪክ ምን ይመስላል?

፪. የግእዝ ሆሄያት ቋንቋና ጽሕፈት ምን ይመስላል?

፫. ኢትዮጵያ ያገኘቻቸው ሰባት ሀብታት ምን ምን ናቸው?

፪. ኢትዮጵያ በሕገ ልቡና

ሕገ ልቡና ማለት ሕግ በጽሑፍ ከመሰጠቱ በፊት የነበረ እና ሰው በጥንተ ተፈጥሮው ከልዑል እግዚአብሔር የተሰጠው የመጀመሪያው ሕግ ነው። ሕገ ልቡና በሰዎች ዘንድ 4000 የተቃረበ ዘመን ሠርቷል ይኸውም ከአዳም እስከ ሙሴ ያለው ዘመን ነው። ሕገ ልቡና በሀገራችን ኢትዮጵያ ከኖኅ ልጆች ዘመን ጀምሮ እስከ ንግስተ ሳባ ዘመን መንግስት እንደነበር ታሪክ ይናገራል።

፪.፩. የኢትዮጵያ ምድር ፈለገ ግዮን እና የመጀመሪያዎቹ ሰዎች

በአሪት ዘፍጥረት ላይ እንደተመለከተው እግዚአብሔር አምላክ በዓዶም ምስራቅ በኩል ገነትን ተከለ የተፈጠረውንም ሰው ከዚያ አኖረው። የሰው ሁሉ አባት እና እናት የሆኑት አዳም እና ሔዋን የመጀመሪያዎቹ ሰዎች የጋብቻ፣ የትዳር፣ የትውልድ፣ የሃይማኖት፣ የቋንቋ፣ የባህል፣ የሀገር እና የመንግስት ግንዶች ናቸው። ወንዝም ገነትን ያጠጣ ዘንድ ከዓድን ይወጣ ነበር ከዚያም ለአራት ይከፍል ነበር ብሎ ስለ ዓድን ገነት መገኛ በሚናገረው በታላቁ መጽሐፍ የመጀመሪያው ክፍል ውስጥ የተጻፈው የእግዚአብሔር ቃል ከእነዚህ ለአራት ከሚከፋፈለው ግማሽ ዓባይ ወንዝ ከሚሰርጹት ጅረቶች ሁለተኛው ስለሆነው ስለ ግዮን ሲናገር “ኹለተኛውም ወንዝ ስም ግዮን ነው፤እርሱም የኢትዮጵያን ምድር ኹሉ ይከብባል።” ዘፍ ፪፣ ፲፫ በማለት ያስረዳል።

፪.፪. የግእዝ ፊደል ቋንቋና ጽሕፈት

የግእዝ ፊደል ጽሕፈት እና ቋንቋ ከአዳም ጀምሮ እናገኛለን። የኢትዮጵያ ኦርቶዶክስ ተዋሕዶ ቤተ ክርስቲያን ባሏት ተጨባጭ መረጃዎች ይህንን የግእዝ ቋንቋ ቀደምትነት እና የመጀመሪያ ቋንቋ መሆኑን ትመስክራለች። ግእዝ አዳማዊ ቋንቋ ለመሆኑ ማሳያ ከሚሆኑት መካካል የመጀመሪያው አዳም እና ሔዋን የሚሉት ስሞች ናቸው። አዳም የሚለው ቃል የተገኘው “አዳም” ከሚለው የግእዝ ግስ ሲሆን ትርጉሙም አማረ ማለት ነው። ሔዋን የሚለው ስም ደግሞ “ሐይወ” ከሚለው የግእዝ

ግስ የተገኘ ነው ትርጉሙም ሕያው ሆነ ማለት ነው። ሐዋን ማለትም የሕያዋን እናት ማለት እንደሆነ መጽሐፍ ቅዱስ በግልጽ ያስተምረናል። ዘፍ ፫፥፳ ይህ አዳማዊ ቋንቋ የሆነው ግእዝ የፊደላቱ ጥንታዊነትና ከ፳፪ አሌፋት ጋር ያር ተመሳሳይ መሆኑ የግእዝ ቋንቋን ቀዳሚነት የሚገልጥ ነው። እነዚህ ፊደላት ከአዳም ውድቀት በኋላ እንደተሰወረው እና የአዳም ሦስተኛ ትውልድ የሆነው ሐዋን በሰማይ ተገልጾለት ዳግም እንደጻፈው እና አገልግሎት ላይ እንደዋለ ይናገራል። ኩፋሌ ፭፥፳፯ አዳም እና ሐዋን ዲያብሎስ ዕዳ ያቀለለላቸው መስሏቸው አዳም ገብሩ ለዲያብሎስ ሐዋን ዓመቱ ለዲያብሎስ ብሎ የጻፈበት በግእዝ ቋንቋ እንዲሆን የሚገልጡ አሉ። ከዚህ ጋር በተያያዘ ኢትዮጵያዊው ሊቅ ቅዱስ ያፌድ ወደ ሰማይ ተነትቆ የደረሳቸው ድርሰቶች የግእዝ ጽሑፎች መሆናቸው ሌላው ጽኑዕ ምስክር ነው። ቅዱስ ያፌድ ከብሉይ ከሐዲስ በዜማ እያስማማ ያልገለጸው ነገር የለም። ግእዝ ማለት መጀመሪያና መነሻ ራሱን የቻለ እና ነጻ የሆነ ማለት ነው። በዕብራዊያን አብራይሥጥ ፤በዐረብ ዐረብኛ በእንግሊዝ እንግሊዝኛ እንደሚባለው በሀገር ወይም በነገድ ወይም በተናጋሪው ሕዝብ ሳይሆን በራሱ የሚጠራ ፊደልና ሥርዓቱ ራሱን ችሎና ተሟልቶ የተሰናዳ ቋንቋ ስለሆነ ግእዝ ተባለ። በሌላ በኩል ደግሞ ግእዝ በሰናኦር ምድር ከተገለጹት ከ72 ቋንቋዎች አንዱም እንደሆነ የሚናገሩ አሉ። ኢትዮጵያን የትርጓሜ፤ የቅኔ፤ የዜማ፤ የአብሻኸር፤ ወይም ቁጥር ሊቃውንት ግእዝ የአዳም መነጋገሪያ እንደነበር ጽፈዋል። በዘፍ ፲፩ ፥፩ ምድርም ሁሉ በአንድ ቋንቋና ንግግር ነበረ ያለውን ይዘው አንድ ግእዝ ቋንቋ እንጅ ሌላ ሊሆን አይችልም ይለሉ። ይኸውም በሌሎች ባለታሪኮች እና አዋቂዎችም ተመስክሯል። ለምሳሌ አዳም፤ሐዋን፤ ሴት፤ ሴም የሚሉት ቃላት በሌሎች ቋንቋዎች የሚታወቁት በስምምነት ብቻ ሲሆን በግእዝ ቋንቋ ግን ከግስ እርባታ የሚመጣ ንባብና ትርጉም ያላቸው ስሞች ናቸው። የግዕዝ ቋንቋ እጅግ ሰፊ ከመሆኑ የተነሳ አንዳንድ ከውጭ ቋንቋዎች የተገኙ ቃላት በሚተረጎሙበት ጊዜ በአማርኛው ሆነ በሌሎች ቋንቋዎች ቃላት ያልተገኘላቸው ከግእዝ እየተገኘላቸው ለመተርጎም ችለዋል። ከጥንት ጀምሮ ያሉ ሃይማኖታዊ፤ ፍልስፍናዊ፤ ታሪካዊ መረጃዎችን ከያዙት የዓለማችን ጥንታዊያን ቋንቋዎች መካከል ግእዝ አንዱና ዋነኛው ነው። የግእዝ ፊደል ለሀገራችን ክብር መገለጫ ነው። በሀገራችን የሚገኙት ቋንቋዎች ሁሉ የሚጠቀሙት የግእዝን ፊደል ነው። የግእዝን ፊደል የሀገራችን ቋንቋዎች ወርሰው የራሳቸውን በመጨመር ቢገለገሉበትም ይህን ፊደል ይሻሻል እና ይቀየር ይቀነስ የሚሉ ሰዎች ውዝግብ መፈጠር መጀመሩ ብዙ ዓሥርት ዓመታት አሳልፈዋል። አንድን ነገር በማያስፈልግ እና በማይጠቅም ሁኔታ እናሻሽል ማለት ማበላሸት ነው። ስለዚህ ፊደላቱን መቀነስና አንዱን ለሁሉ መጠቀም የትርጉም ፍልስፋት ያመጣል ታሪክ አልባም ያደርጋል።

በሀገራችን የጥንተ ክርስትና የታሪክ ዘመን ቅዱሳት መጻሕፍትን ከተለያዩ ቋንቋዎች ወደ ግእዝ በመመለስ አባ ፍሬምናጦስና ዘጠኙ ቅዱሳን በቀዳሚነት የሚጠቀሱ ናቸው። ከእነርሱ በመቀጠልም ቅዱስ ያፌድ አምስቱን የዜማ መጻሕፍት በመድረስ ለመንፈሳዊ የግእዝ ሥነ ጽሑፍ መስፋፋት ታላቅ አስተዋፅኦ አበርክቷል። ወደ መካከለኛው ዘመን ታሪክ ስንመጣ ደግሞ በርካታ መንፈሳዊ መጻሕፍት ወደ ግእዝ ቋንቋ የተተረጎሙበትና፤ አያሌ ገድሎችና ድርሳናት የታጻፉበት በመሆኑ ዘመኑ ወርቃማው የግእዝ ሥነ ጽሑፍ ዘመን በመባል ይታወቃል። በዚህ ዘመን ወደ ግእዝ ቋንቋ ከተተረጎሙት መጻሕፍት መካከል የሚከተሉት ይገኙበታል።

- ❖ መጽሐፍ ቅዱስ
- ❖ ዜና አይሁድ
- ❖ ፍካሬ ኢየሱስ
- ❖ ተአምረ ማርያም
- ❖ ስንክሳር

- ❖ መጽሐፈ ቅዱስ
- ❖ ግብረ ሕማማት
- ❖ ገድለ ሐዋርያት
- ❖ ውዳሴ ማርያም
- ❖ መጽሐፈ ኪዳን
- ❖ ዲዲስቅልያ
- ❖ ገድለ ጊዮርጊስ
- ❖ መጽሐፈ አስቴር
- ❖ መጽሐፈ ኢሳይያስ
- ❖ ደቂቀ ነቢያት
- ❖ ፍትሐነገሥት

በዚሁ የመካከለኛው ዘመን በሀገራችን ከተጻፉት ገድሎች መካከል፡- ገድለ ግብረ መንፈስ ቅዱስ ፣ ገድለ ተክለ ሃይማኖት፣ ገድለ አባ አረጋዊ፣ ገድለ አባ ጳንጤዎን፣ ገድለ አባ ፊልጶስ፣ ገድለ አባ አኖሬዎስ፣ ገድለ አባ በጸሎተ ሚካኤል፣ ገድለ ይምርሐነ ክርስቶስ፣ ገድለ ላሊበላ፣ ገድለ ነአኩዮ ለአብ፣ ገድለ መስቀል ክብራ ይገኙበታል። ከመካከለኛው ዘመን የሥነ ጽሑፍ ዕድገት ጋር በተያያዘ በርካታ መጻሕፍትን በመድረሳቸው የሚታወቁት ከነገሥታቱ ዐፄ ዘርዐ ያዕቆብ ከመነኮሳቱ ደግሞ አባ ጊዮርጊስ ዘጋሥጫ ናቸው። ዐፄ ዘርዐ ያዕቆብ በዘመናቸው ስብከተ ወንጌል እንዲስፋፋና አምልኮ ጣዖት እንዲጠፋ ካደረጉት ጠናካራ እንቅስቃሴ በተጨማሪ ወደ ሰባት የሚሆኑ መንፈሳዊ መጻሕፍትን ደርሰዋል። እነዚህም፡- መጽሐፈ ብርሃን፣ መጽሐፈ ምዕላድ፣ ጦማረ ትስብእት፣ ከሕደተ ሰይጣን፣ መጽሐፈ ባሕርይ፣ ተዐቅቦ ምሥጢርና እግዚአብሔር ነግሠ የሚባሉት ናቸው። አባ ጊዮርጊስ ዘጋሥጫ አስቀድሞ እንደተገለጸው በአባ ኢየሱስ ሞዓ ከተመሠረተው የሐይቅ እስጢፋኖስ ገዳም ከወጡት ታላላቅ አባቶች አንዱ ሲሆኑ በርካታ የቤተ ክርስቲያን መጻሕፍትንም ጽፈዋል። አባ ጊዮርጊስ ዘጋሥጫ ከአርባ በላይ መጻሕፍትን እንደጻፉ የሚነገር ሲሆን በደንብ ከሚታወቁት መካከልም፡- ክብረ ቅዱሳን፣ተአምኖ ቅዱሳን፣ መጽሐፈ ሰዓታት፣ ውዳሴ መስቀል፣ መጽሐፈ ምሥጢር ፣ሕማማተ ማርያም የሚባሉት ይገኙበታል። ከዚሁ ሳንወጣ የአባ ጽጌ ድንግል ማኅሌተ ጽጌና በዕጨጌ ዕንባቆም የተጻፈው መጽሐፈ ቄደር የዚሁ ዘመን ታሪክ የሥነ ጽሑፍ አካላት ናቸው።

፪.፬. ነብዩ ሄኖክ እና የኢትዮጵያውያን ሐሳብ ዘመን

ሄኖክ ዛሬ ላለው የሳይንስ እና የዘመን አቆጣጠር ቀመር መሰረትን አዘጋጅቶ ጽፎ የተሰወረ ነብይ ነው። ሰዎች ሁሉ ከሄኖክ በተማሩት የዓለምን ሁኔታ ለማወቅ ችለዋል። ሰዎች ሁሉ በየወራቸው እንደ ሥርዓታቸው የዘመኑን ጊዜ ያውቁ ዘንድ እንደ ወራቸው ሥርዓት የሰማይን ምልክት በመጽሐፉ ጻፈ። እሱም አስቀድሞ ምስክር ጻፈ በተጨማሪም ሄኖክ ጥልቀትና ምጥቀት ብልሐትን ርቀት ያላቸው የቁጥር ፍልስፍና መጽሐፍት የጻፈ ታላቅ ሰው ነበር። በቁጥር ፍልስፍና መጽሐፍት ውስጥ ብዙ ሰማያዊያንና ምድራዊያን ምስጢራትን በመግለጽ እና በመተርጎም የገለጻቸው ድንቅ የሆኑ ምሥጢራት እጅግ የሚስደንቁ ናቸው። ሄኖክ ፳፫፡፲፬

የቤተ ክርስቲያናችንና የሳይንስ ዘመን አቆጣጣር መነሻውም ወይም መድረሻውም ይለያያል። የኢትዮጵያ ዘመን አቆጣጠር ሃይማኖታዊ እና ተፈጥሯዊ መሠረት ያለው ነው። ምዕራባዊያን (አውሮፓዊያን በዓመት ሁለት ጊዜያት በየስድስት

ወሩ የሰዓት አቆጣጠሮችን እንደ የክፍለ ዓለማቸው አቀማመጥ በአንድ ሠዓት ያሳድጉታል ወይም በአንድ ሠዓት ይቀንሱታል የሳምንት ቀኖችና ወርቻቸውን ስያሜ የሚሰጧቸው በሚያመልኩቸው የጣዖታት (አማልክት ስም ነው።) በወር ውስጥ ያሉት ቀናት 28፣29፣30፣31 ዕለታት በመሆን ተመድበው በተዘበራረቀ መልክ ይቆጠራሉ። የዘመን መለወጫቸውን በጥር ይጀምሩ እና በታኅሣሥ ይጨርሳሉ። በዘመኑ ላይ 7 ወይም 8 ዓመታት ከፍ አድርገው ይጨምራሉ። የኢትዮጵያ ቀን መቁጠሪያ ወይም አዲስ ዓመት ተብሎ የሚቆጠረው ቅዱስ ኖህ ከጥፋት ውኃ የወጣበት ቀን ነው። ለሰው ልጅ ተስፋ እና ለጌታችን ኢየሱስ ክርስቶስም ልደት መሰረት የሆነው በ5500 ዘመን አቆጣጠርን መነሻ ያደረገ ሲሆን የዓመቱ 12 ወራት በ4 ወቅቶች ተከፈለው ሲቆጠሩ የሀገሪቱን የአየር ጠባይ የሚያመለክቱ ናቸው።

የዘመን አቆጣጠር በኢትዮጵያዊያን ሊቃውንት ዘንድ ራሱን የቻለ የቁጥር ትምህርት ነው። ሐሳብ ዘመን ፤ አቡጊዳ፤ ዘመነ ዓለም፤ መራሐ አውራ ፤ ዘመን ብርሃን በሚሉ ስያሜዎችም ይጠራል። የትምህርቱ ምንጭ ከእስክንድርያ ጋር የሚመሳሰል መሆኑ ቢታወቅም ኢትዮጵያዊያን ቤተ ክርስቲያን የሐሳብ ዘመን ሊቃውንት የምስራቅ አቢያተ ክርስቲያናት ምሁራን ከጻፏቸው የቁጥር መጽሐፍት ጋር እያገናዘቡ እና ልዩ ልዩ ትርጓሜን እየሰጡ ትምህርቱን አሰፋፋት እንጅ የውጭ ሀገር ውርስ አይደለም። በኢትዮጵያዊያን ጥንታዊ ትምህርት በጥንት ዘመን የቅኔ እና የባህረ ሀሳብ ትምህርት 5ተኛ ጉባኤ እንደነበረ አበው መምህራን ይናገራሉ። በኋላ ግን ከሊቃውንት ወገን (በ4ተኛው ጉባኤ) የተመደበው ሆኖ ይገኛል። የባህረ ሀሳብ እና የቅኔ ትምህርት ጥልቅ የሆነ ምርምር እና አዕምሮአዊ ማስታወስ ስለሚጠይቁ የቤተ ክርስቲያን ሳይንስ በመባል ይተወቃሉ።

፪.፬. የኢትዮጵያውያን ጥንተ ትውፊት ከጥፋት ውኃ በኋላ

ከጥፋት ውኃ በፊት በኢትዮጵያ የነበሩ ነገደ አሪት እንደሚባሉ ክብረ ነገስት ይናገራል። የእነዚህም አባት ከአዳም ልጅ አንዱ የሆነው አረም ወይም አረምዋ የተባለው ነው። ከእነሱ ጀምሮ ከ1030 ዓመተ ፍዳ ጀምሮ ከእነ ልጅ ልጆች 21 ነገስታት እስከ 2256 ዓመተ ፍዳ ለ1285 ዓመት በኢትዮጵያዊያን ነግሰው በመጨረሻ ንጉሳቸው በሶሊማን ታጊ ጊዜ በኖህ ዘመን በጥፋት ውኃ ተደምስሰው እንዳለቁ ይነገራል።

የኖኅ የጥፋት ውኃ እና ቀስተ ደመና

መላው የሰው ዘር እግዚአብሔርን በበደለበት ወቅት ኖኅ በሕገ እግዚአብሔር ጸንቶ መገኘቱ ስምንት ቤተሰቡ ራሱን ጨምሮ በመርከብ ውስጥ ገብተው ሲተርፉ መካከለኛው ምስራቅ ብቻ ሳይሆን መላው ዓለም በሙሉ ጠፋ። ዘፍ.፮፥፳ ኖኅ ከጥፋት ውኃ መጉደል በኋላ ከቤተሰቡ ጋር በመሆን ለእግዚአብሔር ምስጋና መስዋዕት አቅርቧል። እግዚአብሔርም ቃል ኪዳን ገብቶለታል። ቃልኪዳኑም ፍጥረት ሁሉ ዳግመኛ በጥፋት ውኃ አይጠፋም፤ ምድርንም ለማጥፋት ዳግመኛ የጥፋት ውኃ አይሆንም በእኔ እና በእናንተ መካከል የቃል ኪዳን ምልክት ይህ ነው ቀስቱን በደመና አደርጋለሁ የሚል ነበር። ዘፍ.፰፥፳፩ ፤ ኖኅም በ950 ዓመቱ መርከቡ በአረፈባት ቦታ በአራራት ተራራ ሲካር በተባለው ሥፍራ እንደ ተቀበረ ይነገራል።

- ❖ ኖኅ ከእነ ልጆቹ ከመርከብ ከወጣ በኋላ የተቀመጠው በኢትዮጵያ ነበር የሚሉም አሉ። ኢትዮጵያዊያን ለኖኅ የተሰጠውን ቃል ኪዳን በማሰብ ቀስተ ደመናን በልባቸው ላይ ጽፈው ሲተማመኑበት ይኖራሉ። የእያንዳንዱ ኢትዮጵያዊ ሕጻን ወላጆች ቀስተ ደመናውን የማርያም መቀነት እያለ እንዲጠራ ያስተምሩታል። ከዚህ ትውፊት የተነሳ በኋላ ዘመን ለሀገሪቱ ማንነት መታወቂያ እና መለያ የሚሆን ብሔራዊ ምልክት (ሰንደቅ) አስፈላጊ የሆነበት ጊዜ ሲደርስ በቀስተ ደመና ላይ ጎላ ብለው የሚታዩ የአረንጓዴ ፤ ቢጫ እና ቀይ ቀለማትን የያዘ ሰንደቅ ዓላማ ተገኘ። በሰንደቅ ዓላማነቱ አንድ ቀለማቱ ግን ሦስት የሆነው ይህ የኢትዮጵያ ብሔራዊና ሕዝባዊ ሰንደቅ ዓላማ በርካታ ዕጹብ ድንቅ ምሥጢራትና ምሳሌያዊ መግለጫ በአበው ይሰጥበታል።

፪.፭. ነገደ ካምና የአፍሪካ መከፋፈል

ኖኅ ከጥፋት ውኃ መጉደል በኋላ ምድርን ለሦስቱ ልጆች በዕጣ አከፋፍላቸዋል። ዘፍ. ፱ ዕጣቸውም በአውሮፓ ለያፌት፤ እስያ ለሴም፤ አፍሪካ ለካም ነው። በዓለም የዘሩ አባቶች መሠረት ሦስቱ ናቸው። ሴምና ያፌት እንደሚወሰኑ ያፌት ወደ ደቡብ ሴም ወደሰሜን እንደሆነ የካም እና የሴም ወሰን የተለያየ መሆኑ ተገልጿል። አፍሪካን ኖኅ ለካም ከሰጠው በኋላ አረፈ ካም ልጆቹን ለማከፋፈል ከእስያ ወደ አፍሪካ እንሂድ ሊላቸው ከካም ልጆች ሦስቱ ሎሳ፤ ምስራይ፤ ፋጥ አባታቸውን ተከትለው ተነስተዋል። ከነዓን ግን 4ተኛው የካም ልጅ ያለሁበት ሀገር ይሻለኛል አልሄድም ብሎ እዚያው ስለቀረ አባቱ ይህ የእኔ ክፍል አይደለም ወደ እኔ ክፍል ሄደህ እንደ ወንድሞችህ ዕጣ ርስት ተቀበል ቢለው አይሆንም ብሎ ስለቀረ ካምም 4ተኛው ልጁን ከነዓንን ረገሞ 3ቱ ልጆቹን ይዞ መጥቶ ለምስራቅ ምሥርን፤ ለፋጥ ሊቢያን ከዚያ የተረፈውን ለኩሽ (ለኩሳ) ሰጥቶታል። የካም ልጆች በየክፍላቸው እንደመጠናቸው መንግስት አቋቁመዋል። የአፍሪካ መንግስት የተመሠረተው በካም ነው ዘመኑ 2606 ዓመተ ፍዳ ነው። አንዳንዶቹ እስከ ባሎን ግንብ መፍረስ ድረስ ካም ወደ አፍሪካ ምድር አልመጣም አፍሪካም ባዶ ነበረች ይላሉ። ነገር ግን ካም ወደ አፍሪካ በመጣ ጊዜ የቋንቋ መለያየት ገና አልነበረም የቋንቋ መለያየት የሆነው ኖኅ ካረፈ ከ221 ዓመት በኋላ በ2828 ዓመተ ፍዳ ነው። በሴም ሀገር ብዙውን አውራጃ የካም ልጆች ሰልጥነውበት እና ነግሰውበት እንደኖሩ ቅድሳት መጽሐፍት ይነግሩናል። በሴም ሀገር የእስያ መንግስትን የመሰረተውም የካም ልጅ ነው። በአብርሃም ዘመን የኢየሩሳሌም ዙሪያ አውራጃዎች የካም ልጅ ነበር። አብርሃም ሚስቱን የሚቀብርበት ቦታ አጥቶ ከነገደ ካም መቃብር መሬት ገዝ ሚስቱን እንደቀበረ እናገኛለን። ዘፍ. ፳፫ የከነዓን ዘር በኢየሩሳሌም አውራጃዎች የቆዩበት ዘመን የእስራኤል ልጆች ከግብፅ ባርነት ነጻ እስኪወጡ ድረስ 1222 ዘመን ነው። ይህን ያህል ዘመን የኖሩትን የከነዓን ዘሮች አስለቅቀው ከአባታቸው ርስት እንዲገቡ አደረጉ።

፪.፮. ነገደ ኩሽ እና አክሱማዊ መርዌ

በካም ቤት ዋናው ኩሽ (ኩሳ) ነው። ኩሳ ከካም ልጅ መካከል ታላቅ ልጅ ስለነበረ ለከነዓን የተባለውን ዕጣ ደርቦ ያዘ። ከአፍሪካ 10 ዕጥፍ የሚሆነው የኩሳ ነው። ኩሳ የወለደው ብዙ ነው ስድስቱ በአራቱ ተጽፈው ይገኛሉ የቀሩት ግን ራዕማ ሰበቃታ ፤ማንኛው ናቸው። ባቢሎንን ያቀናና የመሰረተ የኩሽ ልጅ ባምሩድ ነው። በኩሳ ቤት ዋናው ሱብታ ነው። የራዕማ ልጆችም ሳባ ድዳን ናቸው። በፋሌቅ ልጅ በራግው ዘመን በ2870 ዘመን አቅራቢያ በኢትዮጵያ ሳባ የምትባል የሴት ንግስት ነግሳ እንደ ነበር የቅዱስ ጴጥሮስ ደቀ መዝሙር ቀለሚንጦስ በጻፈው መጽሐፍ ይገኛል። በኩሳ ቤት የመጀመሪያው ከተማ የነበረችው መርዌ ናት። በኋላ ግን ዋናው የንጉሠ ነገሥት መቀመጫ አክሱም ሆነ። አክሱም ቃሉ ከኩሽ የወጣ ሲሆን " አኩሽም " ቃሉ ሲተነተን "አ" የመጀመሪያ ጥንተ ርእስ ማለት ሲሆን " ኩሽም " ደግሞ ኩሻዊያን የኩሽ ልጆች ሕዝብ ኩሽ ነገደ ኩሽ ማለት ስለሆነ አጠቃላይ ስሙ ጥንጣዊት ቀዳማዊት የኩሻዊያን መዲና ዋና ከተማ ማለት ነው። መርዌና አክሱም እልፍኝ እና አዳራሽ ናቸው እንጂ ልዩነት የላቸውም። አክሱም የንጉሠ ነገሥት መቀመጫ በሆነ ጊዜ መርዌ የንጉሥ መቀመጫ መሆኗ ታሪክ ይነግረናል። የአክሱም እና መርዌ አንድነት የሚመሰክሩት በአክሱም እና በመርዌ በድንጋይ ተቀርጸው የሚገኙ ጽሑፎች ናቸው።

የኩሻዊያን ወይም የአፍሪካ ሰዎች መጥቆራቸው አንዳንዶቹ ካም በመረገሙ ነው በማለት የተሳሳተ ትርጓሜ ይሰጣሉ። ዘፍ ፪ የኖኅ እርግማን በካም እና ባስቱ ልጆቹ ሳይሆን በአራተኛው ልጅ በከነዓን ነው። ከነዓን ተገዥ፤ ታዛዥ ለወንዶቹ ባሪያ መሆኑን ያሳያል እንጂ የመልክን ጥቁረት አያሳይም። ከነዓን ደግሞ ወደ አፍሪካ አልመጣም። በናምሩድ ሀገር ከባቢሎን እስከ ግብጽ ና እስከ የመን እስከ ፊኒቄ እስከ ከነዓን በእስያ ውስጥ ያለው ዐረብ ሦስቱ እጅ የካም የኩሽ ዘር ነው። በመልክ ግን

ጥቁር አይደለም። የሰው ልጅ በአየር ለውጥ ምክንያት የመልክ እና የቀለም ልዩነት ይታይበታል። አፍሪካዊያን መጥቆራቸው ከዋዕይ ከፀሐይ እንጅ በመርግም ምክንያት አይደለም። ለኩሽ በአሪት እና በዜና መዋዕል ከተጻፉት ከ6ቱ ሌላ 22 ልጆች እንደነበሩት ጽፋዊ ታሪክ ይናገራል። 2ቱ ግን እንደ ምናሴ እና ኤፍሬም የልጅ ልጆች ናቸው። ከጽርዕም ወደ ፈረንሳይ የተቀዳው የሞርዬ ታሪክ የካም ልጅ ኩሽ አረቢያን ኪፊኒ ከሚባሉ ከ3 አህቶች 28 ወልዷል። እድሜው 478 ነው። መዲናውና መቃብሩ አክሱም ናት ይላል። በኩሽ ምድር ከሰብታህ ጀምሮ እስከ ጳሐሪ 1ኛ ድረስ 22 ነገሥታት ከአክናሁስ (ሳባ 2ኛ) እስከ ቀዳማዊ ምኒልክ ድረስ 52 ነገሥታት ነግሠዋል። በነገደ ካም ወይም ኩሳ ዘመነ መንግስት ወደ ኢትዮጵያ የገቡ የከነዓን ልጆች እንዳሉ ከብረ ነገሥቱ ይናገራል።

፪.፯. ነገደ ዮቅጣን (ሳባውያን)

ነገደ ዮቅጣን የሴም የልጅ ልጆች ናቸው። ሴም 5 ልጆችን ወለደ። ከ5ቱ 3ተኛው አርፋክስድ ቃይንምን ቃይናንም ሳላን ወለደ ሳላን ኤቦርን ወለደ። ለኤቦር ሁለት ልጆች ተወለዱለት አንደኛው ስሙ ፋሌቅ ሁለተኛው ዮቅጣን ነው። ዮቅጣን 13 ልጆች ይወልዳል። ዘፍ 1፡፳፩ ከዮቅጣን ልጆች መካከል 5ቱ ሳባን፣ አፊር፣ ኤውላጥስ፣ ያባል፣ አቢማኤል ናቸው። ቦታ በጠበባቸው ጊዜ ከእስያ ተነስተው በተለይም ሳባ፣ ያባልና አፊር ከየመን ተነስተው ብዙ ሠራዊት ሆነው በፋርስች ዘመነ መንግስት በአርጤክስና በአሐሳርሽ በሌላ በኩል ደግሞ የካም ነገድ የሆነ ጲሐሪ ፩ኛ በነገሠበት ዘመን ወደ ኢትዮጵያ በመምጣት ከህንድ የመጣውን ብራህማ የተባለውን ንጉሥ ገድለው የኢትዮጵያ ነጻ ስላወጡ አግክዘያን ተብለው ተሰየሙ ተብሎ ይነገራል። ነገር ግን የኢትዮጵያ ሊቃውንት የሴም ዘሮች ከንግሥተ ሳባ ዘመን በፊት ወደ ኢትዮጵያ አልገቡም ይህ ጽሑፍ ከጠላት ምንጭ የተቀዳ ነው የዮቅጣን ልጆች በሞቱ በ2828 ዘመናቸው ነበሩ ማለት ከንቱ ነው በማለት ያትቱታል።

፪.፰. ኢትዮጵያዊው ካህን መልከጼዴቅ

የካህናት አለቃ የወልደ እግዚአብሔር የክህነቱ ምሳሌ የሆነው ካህኑ መልከጼዴቅ አጽመ አዳምን ሊጠብቅ ፤ ጸምና ጸሎትን፤ ተባሕትዎን፤ ድንግልናን፤ ከዊነ ሰማዕትን ሊፈጽም ከእግዚአብሔር ተመርጦ የተላከው በታማኝ ሽማግሌ በሴም አማካኝነት ከእግዚአብሔር የተሾመ ካህን ነው። ዘፍ.10፡1፤1፤

በመጽሐፍ ቅዱስ እንደተገለጠው መልከጼዴቅ የሳሌም ንጉሥ ነበረ (የሰላም ንጉሥ ማለት ነው) ዕብ.፯፡፪። የሳሌም ንጉስ የተባለበት ምክንያት የሀገሩ ሰዎች ሄደው ንጉሥ አንግስልን ቢሉት በንሎንታ የተቀበረውን አጽመ አዳም ይጠብቅ ስለነበረ ያስጠበቀኝን ትቼ አይሆንም ብሏቸዋል። ይሁን እንጅ ተጣልተው ወደ እርሱ ሲመጡ የማታ ማታ ሲያስታርቃቸው ንጉሠ ሰላም ፣ ሲከራከሩም እውነት ሲፈርድላቸው ንጉሠ ጽድቅ አሉት። በዚህም የተነሳ ንጉሠ ጽድቅ ወሰላም ተብሏል። መልከጼዴቅ የክህነት ምርጫውና አገልግሎቱ የጠለቀ ልብሱ ዳባ ልብሱ ምናኔ መታጠቂያው (ቅናቱ) መቃድ(የለፋ ጠፍር) የነበረ በመላእክት የሚቀርብ ምግብ እስከ መመገብ የበቃ ከመንፈሳዊነቱ የተነሳ በምድር ላይ አባት እና እናት የለውም እስከመባል የደረሰ ታላቅ መንፈሳዊ አባት ነው። በቤተ ክርስቲያን የቅዱሳን ታሪክ መጽሐፍ (ስንክሳር) እንደተጻፈው እረፍቱ ጳጉሜን ፫ ቀን በቤተ ክርስቲያናችን ይታሰባል። የሐዋርያው የቅዱስ ጳውሎስ ደቀ መዝሙር ቀሌምንጦስ መልከጼዴቅ ካማዊ መሆኑን ገልጽዋል።

መልከ ጼዴቅ ኢትዮጵያዊ የሚመስልበት አለው ይላሉ። ይኸውም በስም አጠራሩ ፤ በኑሮ ድርጅቱ በነገዱ። ስለ ስም አጠራሩ በኢትዮጵያ መስክ ከሚለው ግእዝ ግስ የሚገኙትን ሚልኪ መስክ ስንድ እየተባሉ ይጠሩ ነበር። ትርጓሜውም ገዥ ወይም ንጉሥ ሲሆን መልከ ጼዴቅ ማለት ንጉሠጽድቅ፤ ንጉስ ሰላም ማለት ነው። ማዕረገ ክህነቱ ምጡቅ ምሥጢረ ክህነቱ ረቂቅ የሆነው መልከጼዴቅ በዘበኑ የነበረው የሌዋዊያን አባት ርዕሰ አበው አብርሃም ሌዊ ገና በወገኑ ሳለ ንግስተ ኮሎዶጎሞርን

ድል ነስቶ ወንድሙን ሎጥን ከምርኮ መልሶ የርዳኖስን ሲሻገር ጎብስተ አኩቴት ጽዋዐ በረከተ ይዞ ተቀብሎታል። ካህኑ መልክ ጼዴቅ ጎብስተ አኩቴትን ጽዋዐ በረከቱን ባርኮ ቀድሶ በመስጠት ከቁርባነ አራት ልዩ የሆነችውን ከመስዋዕተ እንስሳ የከበረችውን ቁርባን አቅርቦለታል። ካህኑ መልክጼዴቅም ባርኮታል። ዕብ ፯፥፩- ፲፬፤ በዚህ ትውፊት መሠረት ጎብስቱን እና ጽዋውን ኢትዮጵያዊያን ለሰብዓዊ ሕይወታቸው ድኅነትን ለማህበራዊ ኑሮአቸው አንድነት መገለጫ ይሆን ዘንድ በየምክንያቱ ጠበልጸድቅ እያሉ ዳቦውን በመሶብ መጠጥን በጽዋዐ አዘጋጅተው በማቅረብ ያንንም በእግዚአብሔር ስም ጸሎት አድርገው በመሳተፍ የግል የቤተሰብ እና የማኅበረሰብ ምስጋናቸውን ለፈጣሪያቸው ያቀርቡለታልመንፈሳዊ እና ሥጋዊ በረከትንም ከእርሱ ይቀበሉበታል።

፪. ኢትዮጵያዊቷ ንግሥተ ሳባ (አዜብ፤ ማክዳ)

ኢትዮጵያዊቷ ንግሥተ ሳባ በተለያዩ የመጽሐፍ ቅዱስ ክፍሎች በተለያዩ ስም ተጠቅሳ ትገኛለች ። እነደ ዜና መዋዕለ አጠራር ንግስተ ሳባ እንደ ክብረ ነገስት ማክዳ እንደ ወንጌል ንግስተ አዜብ (የደቡብ ምዕራብ ንግስት) ትባላለች። በኢትዮጵያዊያን ዘንድ ማክዳ፤ በልቂስ ወይም ቡልቂስ፤ ኢትያ ተብላ ትጠራለች። ስለ ንግሥተ ሳባ የታሪክ ሊቃውንት የተለያዩ አመለካከት አላቸው። ጉዞዋን ስትጀምር ምንም ዓይነት እምነትና ሃይማኖት የሌላት አረመኔ ነበረች ነገር ግን ወዲያው በንጉሥ ሰሎሞን ግርማ ሞገስና ባሳየው ጥበብ ተማርካ ወደ ንጉሡ ሃይማኖት ገባች ከማለታቸው በተጨማሪ የኢትዮጵያ ንግሥት ሳትሆን የዓረብ ንግሥት ናት ይላሉ። ነገር ግን ስለ ንግስተ ሳባ ኢትዮጵያዊነትና ሃይማኖት የሚስረዱ የተለያዩ ማስረጃዎች ይገኛሉ።

፩. መጽሐፍ ቅዱስ

ብሉይ ኪዳን ኢትዮጵያዊት ንግሥት ንግሥተ ሳባ ከማለት በቀር ቦታዋን በደንብ አልጠበቀም። ጌታችን ግን በመዋዕለ ትምህርቱ ንግሥተ አዜብ በማለት ጠርቷታል። አዜብ ደቡብ ምዕራብ ማለት ሲሆን ኢትዮጵያ በድሮው ግዛትዋ ለእስራኤል ደቡብ ነበረች። ጌታ ንግሥተ አዜብ ያላትም ስለዚህ ነበር ይህንን ቃል ከእርሷ በኋላም ለ1500 ዓመት ቆይተው የነገሡት የኢትዮጵያ ነገሥታት ሳይቀሩ ይጠቀሙበት እንደነበር መዛግብት ያስረዳሉ። “ወንጉሥ ገበረ መስቀል በጻድቅ ወበርትዕ ወተዓምኖ መንግስቱ ኩሉ ምድረ አዜብ” በአጠቃላይ ኢትዮጵያ በይሁዳ ወደ ደቡብ በኩል በቅርበት ትገኛለች እንጂ ወደ ዓረብ ግዛት አትቀርብም ይህም መድኃኒታችን ኢየሱስ ክርስቶስ የደቡብ ንግሥት ወይም ንግሥተ አዜብ ብሎ ከሰጠው አጠራር ጋር በጣም አድርጎ የሚጣጣም ይሆናል። በይሁዳ አስተያየት ዓረቢያ ፊሊክስ የዓለም መጨረሻ ሆኖ ነበር የሚገመት የዐረብ እና የሳባ ምድር የተለያዩ መሆናቸውንም ያስረዳል። ማቴ ፲፪፥፵፪ ፤ ፩ኛነገ ፲፥፩-፲፤ ፪ኛ ዜና ፱፥፩-፲፪፤ የኢትዮጵያዊቷ ንግስተ ሳባ ከ2000 ኪሎ ሜትር በላይ ገስግሳ የሰሎሞንን ጥበብ የእግዚአብሔር ጥበብ ነውና ጥበቡም በዓይኗ ካየች በጆሮዋም ከሰማች በኋላ በእምክህ “በእግዚአብሔር ፊት ንጉሥ እንድትሆን በዘፋኑ ላይ ያስቀምጥህ ዘንድ የወደደህ እምላክህ እግዚአብሔር ቡሩክ ይሁን” ስትል እምነቷን ተናግራለች ፪ኛ ዜና ፱፥፳፤ ፤ ፩ኛነገ ፲፥፱ ፤ ጌታችንም ስለዚህ እምነቷ ተናግሮላታል። ዳግመኛም ለፍርድ ሲመጣ የእምነት ምስክር አድርጎ የሚያቀርባት እርሷን ነው ማቴ ፲፪፥፵፪

፪. የታሪክ መጽሐፍት

ከታሪክ መጽሐፍት መካከል የሚቆጠረው መጽሐፍ የሴፍ ወልደ ኮሪዮን ስለዚህቹ ንግሥት ” በዚያን ጊዜ የኢትዮጵያ እና የግብጽ ንግሥት የነበረችው“ በማለት ይናገራል። ከጥንት ጀምሮ ላዕላይ ግብጽ የኢትዮጵያ ግዛት እንደነበረ የታወቀ ነው። ግብጻውያን ትልቅ የታሪክ መዝገብ የሆነው የፓትርያርኮች ታሪክም እንዲህ ይላል “የታላቁ ሀገር አቢሲንያ ንግሥት እርሷም ንግሥተ ሳባ የምትባለው የደቡብ ንግሥት ወደ ዳዊት ልጅ ሰሎሞን መጣች ” ይላል። ክብረ ነገሥት በ13ኛው መ.ክ.ዘ የነበሩት የአክሱም ንቡረ ዕድ ይስሐቅ ከተለያዩ ምንጮች ክብረ ነገሥትን ሲያዘጋጁ እጅግ ታላቅ ቦታ ከሰጡዋቸው ታሪኮች መሀል አንዱ የንግሥተ ሳባ ታሪክ ነው።

፫. የውጭ ሐገር የቲሪክ ሊቃውንት

ጀምሮ ብሩስ የተባለው እንግሊዝካዊ ቢታሪክ መጽሐፍ በ6ኛው ክፍል በገጽ 95 ስለ ንግሥት ማክዳ ሲናገር ጌታ ኢየሱስ ክርስቶስ በወንጌል በአጭሩ ንግሥተ አዜብ ብሎ አነሳት የመጣቸው ከዓለም ዳርቻ ከግዛቷ የታወቀው አንዱ ክፍል ከአሜሪካ ሰሜን ጀምሮ እስከ ማዳጋስካር ድረስ ነው። ይህች ንግሥት የሰሎሞንን ጥበብ ለማየት ወደ ኢየሩሳሌም ልትሄድ በተነሳች ጊዜ ሐበሾች፣ የበርበር አህዛብ ዓረቦች የየመን ሰዎች ተከትለዋታል። በዙሪያዋ ያለሀገር እርሷን የማያመሰግን አልነበረም ይላል። በተጨማሪም “ንግሥተ ሳባ የሰሎሞንን ጥበብ እና ሥራዎች ስምታ ኢየሩሳሌም በአይሁድ ሃይማኖት ተጠመቀች ልጅም ወለደችለት ስሙም ምኒሊክ ተባለ ”ይላል። ከዚህ ላይ እያንዳንዱ በስም የተጠቀሱ ሀገሮች አሉ። ይህም በጥንት ዘመን የኢትዮጵያን የግዛት ስፋቱን ያመለክታል። በይበልጥ የታሪኩ ባለቤቶች አድርጎ ያቀረባቸው ሐበሾችን ኢትዮጵያውያንን መሆኑን መገንዘብ ያስፈልጋል።

ሞሪዬ የተባለው የፈረንሳይ የታሪክ ምሁር ስለ ኢትዮጵያ በጻፈው ታሪክ በ፪ተኛ መጽሐፍ በገጽ 84 እና 55 ንግሥት ማክዳ የኢትዮጵያ ንግሥት እንደሆነች ሲያስረዳ ንግሥት ማክዳ በአክሱም አጠገብ ባለች ሳባ በተባለች ከተማ ተቀበረች በመቃብሯም ላይ 242 ሀውልቶች ነበሯት አሁን ግን ተሰባረዋል ይላል። የሌሎችም እንደ አሚሮስ፣ ሄሮዶቶስ ያሉ የግሪክ ሊቃውንት እንደ መልዘኪሊ፣ ዚዚኒ ያሉ የኢጣሊያን የታሪክ ሊቃውንት እንዲሁም የአውሮፓ እና የእስያ የታሪክ ተመራማሪዎች ንግሥተ አዜብ ወይም ንግስተ ሳባ ከተማዋ በትግራይ ሳባ ይባል እንደነበረ መረማሪው የደረሰበት የኢትዮጵያ ንግሥት መሆኗን ከኢትዮጵያ እስከ የመን ከዚያም አልፎ እስከ ማዳጋስካር መግዛትዋን አትተው ጽፈዋል በእርግጥ የኢትዮጵያ ንግሥት መሆኗን ያስምሩበታል።

፬. የክርስ ምድር ጥናት ውጤቶች

- ❖ በኢትዮጵያ ከንግሥተ ሳባ ጋር የተያያዙ ልዩ ልዩ የአርኪዎሎጂ “የክርስ ምድር ጥናት” ውጤቶች ተገኝተዋል።
- ❖ የንግስተ ሳባ የትውልድ ቦታ በሰሜን ድንግሎ፣ በደቡብ ፋካዳ በተባሉ በሁለት ተራሮች መካከል የሚገኝ ሲሆን ስሙ ጎሎ ማክዳ ይባላል። የማክዳ መስክ ብለው ይተረጉሙታል። በዚህ ስም የተሰየሙ ሀገሮች በሀማሴን አውራጃ ብዙ ሀገሮች ይገኛሉ ዓንሰባ (ዓይነ ሳባ) የሳባ ዓይን፣ ገንሳባ (ገነተ ሳባ) የሳባ ገነት በመረብ አጠገብ አሉ።
- ❖ የንግሥት ሳባ መቃብር ከአክሱም ወደ ጎንደር በሚወስደው መንገድ ዳር በስተ ደቡብ 2 ኪሜ እርቀት ላይ ይገኛል።
- ❖ የንጉሥ ምንሊክ መቃብር በአክሱም ከተማ በስተምዕራብ 2 ኪሜ ርቀት ላይ የሚገኝ በ1908 ዓ.ዓ ይገኛል የደጅ ልዑካን የአርኪኦሎጂ ጥናት በሚያደርጉ ጊዜ ከምድር በተቀበሩበት ውስጥ የንጉስ ምንሊክን አጽም ያገኙ ሲሆን የአክሱም ጽዮን ካህናት በቤተ ክርስቲያን ውስጥ በክብር እንዲያሳርፉት ይታወቃል።

፪.፲. ኢትዮጵያ ያገኘቻቸው ሰባት ሀብታት

በኢትዮጵያ አበው መምህርነት በሥነ ፍጥረት ምስክርነት ከአምልኮተ ጣዖት በተለየ እግዚአብሔርን ስለተከተለች እና ስላመነች እንደ አዕምሮዋ ስፋት እንደ ሃይማኖቷ ጽናት የምድር አህዛብ የሰው ልጆች ሁሉ በየወገናቸው በየቋንቋቸው በየዕጣቸው ምድርን ተካፍለው በየርስታቸው መኖር ከጀመሩበት ቀን ጀምሮ ከአበው የወረደ ያልተሸረ ያልተደፈረ ያልተጣሰ እና ያልተደመሰሰ ነጻነት እና በነጻነትም መሰረትነት የሚገኙትን ሀብታት ከእግዚአብሔር ተቀበለች። እነዚህም የሚከተሉት ናቸው፡-

- ✓ **ሃይማኖት፡-** ኢትዮጵያ እግዚአብሔርን እንጅ ፍጡራንን አላመከችም፡፡ ካም ልጆቿን ኩሳን (ኩሽን) ሚዝራይምን ይዞ በመላእክት እግዚአብሔር ዳኝነት በአባቱ በኖኅ ፊት በዕጣ ወደ ወጣችለት ርስቱ ኢትዮጵያ ሲገባ ከኖኅ በወረሰው የአምላኩን ሥርዓት (ሃይማኖት ይዞ መጥቷል)
- ✓ **ፍቅር፡-** እግዚአብሔር ኢትዮጵያውያንን እና የተመረጠውን ህዝብ እስራኤልን በአንድ ዓይነት ፍቅር አፈቅሯቸዋለሁ ይላል፡፡ አሞጽ ፱፡፯ እግዚአብሔር ዓይኖቹ ወደ ወዳጆቹ ኢትዮጵያውያን በይበልጥ አዘንብለው ይታያሉ፡፡
- ✓ **ስም፡-** ኢትዮጵያ ሦስትነትን ከአንድነት አንድነትን ከሦስትነት ሳይለያዩ ተጠንቅቃ ተጠባ በምታመሰግነው ፈጣሪ ስም የተጠራች ሀገር ናት እንጅ በፍጡራን ስም የተጠራች አይደለችም፡፡ የኢትዮጵያ ስያሜ ከመታሰቢያ ውስጥ ሾኖ በቤቴል አንጻር ይጠራል፡፡ ቤቴል ማለት ቤተ እግዚአብሔር ማለት እንደሆነ ሁሉ ፤ ኢትዮጵያ ማለት ሀገረ እግዚአብሔር ማለት ነው፡፡
- ✓ **መንግሥት፡-** ኢትዮጵያውያን መንግሥት ከካም የልጅ ልጅ ከኩሽ ልጅ ከስመጥሩው ከናምሩድ በባቢሎን ተጀምሯል፡፡ እስራኤል ገና በመሳፍንት ዘመን ኢትዮጵያ በንጉሠ ነገሥት ትተዳደር ነበር ዘፍ ፱፡፩-፫፤ ዘፍ ፲፡፯-፲፤ በመሰረቱ ከካም ፤ ከኩሳ፤ ከሰብተህ ፤ ከኢትዮጲያስ ሳይቋጥ የመጣ በነጻነት ጸንቶ የሚኖር ንጉሥ ነው፡፡
- ✓ **ክህነት፡-** ለዘላለማዊው ካህን ለኢየሱስ ክርስቶስ የክህነት እና የመስዋዕት ምሳሌ የሆነው ንጹህ የሆነው የእግዚአብሔር ምርጥ እቃ ካህኑ መልከጼዴቅ ነው፡፡ ይህም ካህን ኢትዮጵያዊ ስለመሆኑ የኑሮው ሁኔታ ከካም መወለዱ ከሌዊ ነገድ ሳይሆን የዘላለማዊ የኢየሱስ ክርስቶስ ምሳሌ መሆኑን መጽሐፍ ቅዱስ ይነግረናል፡፡ በዚህም ሀብተ ክህነት ለነገደ ሌዊ ከመሰጠቱ በፊት ሌዊ በአብርሃም የዘር ፍሬ ውስጥ ሳለ አብርሃም መስዋዕትን እንዲያቀርብለት የጠየቀው በረከትንም የተቀበለው ካህኑ መልከጼዴቅ ኢትዮጵያዊው መሆኑ የማይካድ ነው፡፡
- ✓ **ቋንቋ፡-** ከላይ ባየነው የግእዝ ቋንቋ አምጣጥ ታሪክ ላይ አዳማዊ ቋንቋ የሆነው ግእዝ በውድቀቱ ምክንያት ከአእምሮው ቢሰወርም ነገር ግን በሦስተኛው የአዳም ትልድ በሄኖስ አማካኝነት በጽፍጽፍ ሰማይ እንደተገለጸለትና እንደተጠቀመበት ባየነው መሰረት ይህ አዳማዊ ቋንቋ የሚገኘው በኢትዮጵያ መሆኑ ሌላው ለኢትዮጵያ የተሰጣት ልዩ የሀብት ገጽ በረከት ነው፡፡
- ✓ **ልምላሜ፡-** እግዚአብሔር በኖኅ ቃልኪዳን የመሰረተውን እምነት ለኢትዮጵያ ዕድሜ አድርጎ ስለሰጣት ኢትዮጵያ ከሌላው ዓለም በበለጠ በልምላሜ አጊጣ አሸብርቃ በውበት ባለቺው ሙሉ አበቦች ደምቃ ትታያለች፡፡ ዕብ ፮፡፯ ስለዚህም ኢትዮጵያውያን ዐባይ የሚፈልቅበት፤ በቀን 4 ዓይነት የአየር ንብረት ደጋ ወይናደጋ ቆላ እና በርሃ የሚፈራረቁበት 12 ወራት የፀሐይ ብርሃን የማይለያት የእርሻ ሀገር በመሆኗ በደንብ የተሠራ 365 ቀናት ዓመቱን በሙሉ ለምለም እሸት የሚበላባት ልዩ ልዩ የአትክልት እና የፍራፍሬ ዓይነት ማምረት የሚቻልበት የሥነ ፍጥረት ሊቃውንት እንዳረጋገጡት ከአየሩ ንብረት ተስማሚነት የተነሳ በሌላው ዓለም የሌሉ በኢትዮጵያ ብቻ የሚገኙ ሃያ ሦስት የአዕዋፋት ዝረርያዎች የሚገኙባት ቋሚ ምድር ናት፡፡

የምዕራፍ ፪ ማጠቃለያ ጥያቄዎች፤

ለሚከተሉት ጥያቄዎች አጭር መልስ ሰጡ።

- ፩. የኢትዮጵያ ምድር ፈለገ ግዮን በሚል የምትጠራው ለምንድነው ?
- ፪. ግእዝ አዳማዊ ቋንቋ መሆኑን ከሚያስረዱ ማስፈጃዎች መካከል በመግለጽ አብራሩ ?
- ፫. የሄኖክ ሳይንሳዊ የጊዜያት ስሌት እና የኢትዮጵያውያን የባሕረ ሐሳብ ቀመር ግንኙነት እና ልዩነት አስረዱ።
- ፬. ከጥፋት ውኃ በኋላ የኖሩ ልጆች ምድርን እጣ ሲጣጣሉ የኢትዮጵያን ምድር ደርሶት ወደ ኢትዮጵያ የመጣው ማን ነው?
- ፭. ካህኑ መልከጸዴቅ ኢትዮጵያዊ ለመሆኑ ከሚያስረዱ ነጥቦች መካከል በመዘርዘር አብራሩ ።
- ፮. ንግሥተ ሳባ በተለያዩ የመጽሐፍ ቅዱስ ክፍሎች የተጠራችባቸውን ስሞች ከመጽሐፍ ቅዱስ ክፍሉ ጋር በመግለጽ አብራሩ።
- ፯. ኢትዮጵያ የተሰጧት ሰባት ሀብታት እና በምን መልኩ እንደተሰጣት ግለጹ ።

ምዕራፍ ሦስት

ዓላማ

ተማሪዎች ይህንን ትምህርት ተምረው ሲያጠናቅቁ

፩. የሕገ አሪትና የታቦተ ጽዮንን ወደ ኢትዮጵያ መምጣት ይገነዘባሉ፡፡

፪. ኢትዮጵያ በሕገ አሪት ያገኘቻቸውን በረከት ይገነዘባሉ፡፡

፫. ኢትዮጵያ የብሉይ ኪዳን እምነት ትክተል እንደነበረች የሚያስረዱ ማስረጃዎችን በሚገባ ይገነዘባሉ፡፡

የመከፈቻ ጥያቄ

፩. ስለኢትዮጵያዊው አቤሜሌክና ስለነቢዩ ኤርምያስ ታሪክ የምታውቁትን ለመምህራቹ ተናገሩ፡፡

፫. ኢትዮጵያ በሕገ - አሪት

ሰው በሕገ ልቡና ከሦስት ሺሕ ዓመት በላይ ከኖረ በኋላ ልዑል እግዚአብሔር ለዕውቀቱ አጋዥ ይሆነው ዘንድ ሕግን በገበታ ላይ ጽፎ በሙሴ እጅ ሰጠው፡፡ ዘጸ 19፡15-16 እስራኤላውያን በሙሴ አማካኝነት ሕገ - አሪትን ተቀብለው መመራት ከጀመሩ በኋላ ከዘመነ መሣፍንት ወደ ነገሥት ዘመንም በተሸጋገሩ ጊዜ በኢትዮጵያዊቷ ንግስተ ሳባ በኩል የአሪት ስሥርዐት ወደ ኢትዮጵያም መጥቷል፡፡

የአሪት ባህል በኢትዮጵያ

በሀገራችን የወንድ እና የሴት አለባበስ፣ ቤቶች ሲታነፁ የሙከራብ አሰራር ቅርፅ እንዲይዙ ተደርጓል፡፡ የዳዊት ካከብ አመድ ተበጥብጦ በግድግዳዎች ላይ ይሰራል፤ ከዚህ ሌላ በግ በሚታረድበት ጊዜ እስራኤላውያን ከግብፅ ሲወጡ ከመላክ ሞት እንዲያመልጡ መቃቸውን ደም እንደቀቡ ሁሉ በኢትዮጵያም በግ ታርዶ መቃው ደም ይቀባ ነበር፡፡ አብረሃም ይስሐቅን በፊቱ ደፍቶ ለመስዋዕት እንዳቀረበው ሁሉ በበዓላት ዳቦ ተደፍቶ ሲቆረስ በፊቱ ተደፍቶ ይቆረሳል፤ ይህም የይስሐቅ መስዋዕትነት ምሳሌ ነው፡፡

፫.፩. ቀዳማዊ ምኒሊክ ነገደ እስራኤል (ሴግውያን) ሕገ - አሪት ታቦተ ጽዮን ወደ ኢትዮጵያ

ንግሥተ ሳባ የጠቢቡ የሰሎሞንን የጥበቡን ርቀት በነጋዴው በታምሪን ነጋሪነት ከተረዳች በኋላ ጥበቡን ልታይና ልትፈትነው ወደ ዚያው አቀናች፡፡ ከዚያም ደርሳ ንጉሡን በብዙ መረመረችው፤ ይህንን ማስተዋል የሰጠውን እግዚአብሔርንም አመገነች፡፡ ይህ የሚያሳየው እንደቀደሙት አባቶቿ በፍፁም በዘላለማዊ ፈጣሪ እግዚአብሔር ትታመን አንደነበረ ነው፡፡ 1ኛ ነገ ምዕ10፤9-11 ንግሥቲቱም የበኩር ልጇን ፀንሳ መጣች አማሴን በተባለ ቦታ አብነ-ሃኪምን (ሚኒሊክን) ወለደችው፡፡ ቀዳማዊ ምኒልክም 22 ዓመት በሆነው ጊዜ በኢትዮጵያን ሹማምንት እና በእናቱ ምክረ ሐሳብ ወደ አባቱ ሀገር እንዲሄድ ተወሰነ፤ አባቱ ጠቢቡ

ሰሎሞን ነገሩን ካወጣ ካወረደ በኋላ ከእስራኤል ሽማግሌዎች ጋር በመወያየት “የበኩር ልጄን በእስራኤል አይሹም የምትሉ ከሆነ ሁላችሁም የበኩር ልጆቻችሁን የልጄ ጠባቂ አድርጌ እንድሾም ስጡኝ እርሱም ወደ እናቱ ሀገር እንዲሄድ ስልከው በአውላላ ሜዳ እንዳይቀር እሻለሁና” አላቸው በዚህም ምክሩ 12 ሺህ የእስራኤል የበኩር ልጆች ምኒልክን ተከተሉት፤ ይህ ብቻ ያይደለ 318 የሌዊ ካህናት፤ ከሙሴ እስከ ጠቢቡ ሰሎሞን ቅዱሳት መጻሕፍት፤ ይልቁንም ታላቂቷ ታቦተ ጽዮን በሊቀ ካህኑ ልጅ በአዛሪያ ተይዞ ሦስት ቀን የሚፈጀውን መንገድ በ3 ሰዓት እየተጓዙ ከቀይ ባሕር ደረሱ፤ ሙሴም በበትሩ ቀይ ባሕርን እንደከፈለ ሁሉ ምኒልክም በተጨነቀ ጊዜ ታቦተ ጽዮን አብራቸው እንደሆነች እና እያሱ የዮርዳኖስን ባሕር ታቦተ ጽዮንን ይዞ እንደከፈለ ሁሉ አዛሪያስም ታቦተ ጽዮንን ይዞ ቀይ ባሕርን ከፈለ ምኒልክም በዚህ ደስ አለው፡፡ ለታቦተ ጽዮንም የመጀመሪያው ቤተ መቅደስ በአክሱም አሳነጸ፤ እናቱ ንግሥተ ሳባ ለታቦተ ጽዮን ክብር እጅግ ብዙ ፍሪዳዎችን አረጃች፤ በኢትዮጵያም ታቦተ ጽዮንን የሚጠብቅ የመጀመሪያው ማኅበር ተቋቋመ እስካሁንም በአገልግሎት ላይ ይገኛል፡፡ ቀዳሚ ምኒልክ የእናቱን ፈለግ በመከተል የሕገ ኦሪት ሥርዐት በመላው ኢትዮጵያ እንዲሰፋፋ አድርጓል፡፡ በኢትዮጵያም በጨረቃ፤ በፀሀይ፤ በሌሎችም የጣዖት አማልክት ሲያመልኩ የነበሩ የኦሪት ሕግ ተምረው በሕገ እግዚአብሔር መኖር ጀመሩ፡፡ ለዚህ ማስረጃ በተለያዩ ኢትዮጵያ ግዛቶች የኦሪት መስዊድ ስፍራዎች ይገኛሉ፡፡

፫.፪. በግብጽ ላይ የነገሡ ኢትዮጵያውያን ነገሥታት

ኢትዮጵያውያን ከግብጽ ጋር በነበራቸው ግንኙነት ሄሮዶቶስ ብዛት ያለው መረጃ አሰባስቦ እንደነበር ይነገራል፡፡ “ኢትዮጵያውያን የሥልጣኔ እርሾ ሲሰጡአቸው ግብጻውያን የኢትዮጵያውያን ውለታ አለባቸው ” ሲል ግሪካዊው ይነገራል፡፡ በጥንቱ ዘመን አሁን ሱዳን ተብሎ ከሚታወቀው እና የቀድሞ ስሙ ኑቢያ ከሚባለው አንስቶ ምዕራባዊያን የቀይ ባሕር ጠረፍ የኤፍራጥስን ወንዝ ይዞ ፍልስጤምና ፅርን አጠቃሎ የያዘው ግዛት በግብጽ መንግሥት ሥር ይገዛ ነበር፡፡

ኢትዮጵያውያን ዜራህ (ዛሪን) እና የይሁዳ አሳ በነገሡበት ዘመን ኢትዮጵያውያን ዜራህ (ዘሪ) በሚባለው ንጉሣቸው እየተመሩ ከአንድ ሚሊዮን በላይ የሚደርስ ሠራዊትና ሦስት መቶ ሰረገሎችን በማሳለፍ በይሁዳ ላይ ዘምተው ምድረ ይሁዳን ከያዙ በኋላ በንጉሥ አሳ ድል ሆነዋል፡፡ በጦርነቱ ጊዜ ንጉሥ አሳ ከይሁዳ ምድር የመጡ ቀስትና ጦር የያዙ ወታደሮች ያሉት ሠራዊት ነበረው፡፡ ከዚሁ ውስጥ ሦስት መቶ ሺ የሚሆኑት መጡት ከብንያም ወገን ሲሆን ከነሱም ውስጥ አራት ሺ ሁለት መቶ የሚሆኑት ጋሻና ቀስት ማፈንጠሪያ ያነገቡ ነበሩ፡፡ ኢትዮጵያንም በሸሹ ጊዜ ጌራራ ወደሚባለው ይስሐቅ የአብርሃም ልጅ ወደነበረበት ሄዱ፡፡ኢትዮጵያውያንም ብዙ ምርኮ አገኙ፡፡ የንጉሥ አሳ ሠራዊት ከፊቱ ያገኛቸውን ከተሞች ሁሉ መታ፡፡ በዚያም ያገኛቸውን በጎችና ግመሎች በብዛት በመማርክ ወደ ኢየሩሳሌም ተመለሱ፡፡ ኢትዮጵያውያንም በንጉሥ አሳ ድል ሆነዋል፡፡ ዜና. 10፥፱-1፫፤ ኢትዮጵያውያን በኃይላቸው ተመክተው በሚሠሩት ሥራ ነቢያት ይገሥጁቸው ነበር፡፡ ሶፎ ፪፥1፪ የግብጽ የፈርዖኖች ዙፋን ለዘመን ያህል በኢትዮጵያውያን ተይዞ ነበር፡፡ በግብጽ የነገሡት ኢትዮጵያውያን ፈርዖኖች በመጽሐፍ ቅዱስ የተጠቀሱት ፒአንኪና ቲአርካ(ቲሐርቅ) ናቸው፡፡

ፒአንኪ ወረደ ነጋሽ ፦ በ23ኛው የግብጽ ሥርወ መንግሥት ጊዜ በግብጽ ውስጥ በደረሰው አስተዳደር ቀውስ ምክንያት ሊጠቀም በመቻሉ ሥልጣኑን በማጠናከር ለብዙ ዘመናትና ትውልዶች የኢትዮጵያ ተጽዕኖ በግብጽ አይሎ እንዲኖር አድርጓል ፡፡ ለግብጽ ንጉሥ ወርቅና ባሪያ መገበሩ ስለሰለፈው ይህንን የግብር ጣጣ ለማስቀረት ለብዙ ዓመታት ሲያቅድ ቆይቶ ውጥኑ እንደያዘለት ባወቀም ጊዜ ሠራዊቱን አስከትሎ በአባይ ዳርቻ እየተጓዘ ወደ ሰሜን አቅጣጫ በማምራት በየመንገዱ የሚያጋጥሙትን ከተሞችን እየያዘ ላይኛው ግብጽ ከደረሰ በኋላ በቅ.ል.ክ 740 ዓመት ገደማ ጥንታዊቷን ግብጻዊት ከተማ መምሬስን በማድረግ ግብጻዊያን እጃቸውን እንዲሰጡ አስገድዳቸው ፡፡ እርስ በእርሳቸው ይዋጉ የነበሩት የታችኛው ግብጽ መሳፍንትም ነፃ አውጪያችን ጠባቂያችን እንኳን መጣህልን ብለው ገበሩለት ፡፡ ፈርዖን የሚል የንጉሠ ነገሥትነት ማዕረግ

ተቀዳጅቶ የግብጽና የኢትዮጵያን ግዛት ከዳር እስከ ዳር አስገብሮ ገዛ። የግብጽ ካህናት ሰይቀሩ ሁከቱንና ብጥብጡን በማስወገድ ሰላም ሊያሰፍን የሚችል ፒኦከን ብቻ ነው በማለት ምስጋናና ውዳሴ አቅርበውለታል። ይህ ንጉሥ በግብጽ ላይ ትልቅ ጦርነት ከማድረጉም በላይ ከግብጽ ሰሜን በመድረስ በሜድትራኒያን ባህር አቅራቢያ ፈርዖንን በፍጹም ድል አድርጎታል። ኢትዮጵያውንም ከዓመት ወደ ዓመትም የዓባይ ወንዝ ወደሚፈስበት አቅጣጫ በመጓዝ ድል በድል ያደረጉ ነበር። የኃላ ኃላ የላይኛው ግብጽ ዋና ገዢዎች ሆነዋል።

ቲርሐቅ (690-663 ቅ.ል.ክ)፦ በግብጽ ላይ ከነገሡት ነገሥታት እጅግ ስሙ የተጠራው ኢትዮጵያዊ ንጉሥ ነበር። በነገሡ ጊዜ የአባይ ደለል አካባቢ የኖሩ የነበሩትን የሊቢያን፣ የግብጽ ጦርና መሳፍንት በሥልጣኑ ሥር ካስገባ በኃላ ፍልስጥኤም ሃገር እንዲዘምቱ ነጋሪት ጎሰመ ። በዚያም ሄዶ ከይሁዳ ንጉሥ ከሕዝቅያስና ከጢሮስ ንጉሥ ሉሊያ ጋር ግንባር በመፍጠር የተቃወሙትን ከተሞች ሁሉ በመውረር ድል መታቸው በዚያን ጊዜ የአሦራውያን ንጉሥ ሰናከሬም ነበር።

በ3ኛው ፋፋቱ አጠገብ በሚገኘው በካዋ የሚገኙት በዘመነ ብሉይ የነገሡ የቲርሐቅ ፍርስራሽና 95 የቁፋሮ ምርምር ተደርጎለታል። በዚህም በቲርሐቅ መቅደስ ላይ አያሌ የግንብ ጽሑፎች ተገኝተዋል። ቲርሐቅ ናፓታ ላይ ከአንድ በላይ መቅደሶችን ከመስራቱም በላይ የመጀመሪያና ከፍተኛ የፒራሚድ ቡድኖችን አራሪ ላይ አሠርቷል። ከናፓታ ባሻገር የምትገኘው ሳናም ላይ በዘመነ መንግሥቱ የተፈጸመውን ገድሎች የሚያወሱ ። ጽሑፎች ያዘሉ ምክራቦችና የመቃብር ሐውልቶች አንዷል። በታችኛው አባይ ባሉት ቦታዎችም ጭምር የቲርሐቅ ስም ተጽፎ ይገኛል።

የአሰሩ ንጉሥ ስልምናሶር በሰሜን ፍልስጥኤም ስማርያ የነበሩት መንግሥታቸው የእስራኤል መንግስት የሚባሉት ንጉሣቸው የኤላ ልጅ ሆሴዕ ነገሥ ሳለ ማርኳቸው እንደወሰዳቸው እና በዚያ በይሁዳ ነገሥ የነበረው ሕዝቅያስ ነበር። ፪ኛ ነገ ፲፰፥፱-፲፪ ዳግመኛም የአሦሩ ንጉሥ የእስራኤል መንግስት ከማረከ ከ8 ዓመት በኃላ በኢየሩሳሌም የነበሩትን ለመማረክ እንደመጣና ኢየሩሳሌምንም እንደከበባት መጽሐፍ ቅዱስ ይገልጻልናል። ፪ኛ ነገ ፲፰፥፲፫-፲፮ በዚህም ጊዜ ኢትዮጵያዊው ቲርሐቅ የት ድረስ ግዛቱን ለማስፋት እንደተጓዘ ያሳያል።

፫.፫. ኢትዮጵያዊው አቤሜሌክና ነቢዩ ኤርምያስ

የነቢዩ ኤርምያስ ደቀ መዝሙር ነው። ነቢዩ ኤርምያስንም ጠላቶቹ ንጉሥ ሴዴቅያስን አስፈቅደው ወደ መጻዳጃ ጉድጓድ ጥለውት ነበር። ንጉሡንም ለምኖ ከገባበት ጉድጓድ ያወጣው ይህ ጻድቅ ሰው ነው። ኤር ፴፰፥፯-፲፫

የባቢሎን ንግሥናና ሥልጣን ገንኖ በነበረበት ወቅት ነቢዩ ኤርምያስ የእንጨት ቀንበር በአንገቱ ላይ ሰቅሎ እስራኤላውያን ለባቢሎን እንደሚገዙ ነገራቸው እንዲህም አላቸው መላ ይሁዳ በሰላም በባቢሎን ቀንበር ሥር መውደቅ አለበት የሚሻለውም ነው አላቸው ሃሰተኛ ነቢይ ሐናንያ ቀንበሩን ከኤርምያስ ጫንቃ ላይ በማውረድ ሰባብሮ ቀንበሩ እንዳራቀላቸው ተናገረ ። "እግዚአብሔር ከብረት የተሠሩ ቀንበሮች ደግመኛ እንዲሠራ አዘዘው ።" አንተ የእንጨቱን ቀንበር ሰብረሃል እኔ ግን በእርሱ ፋንታ የብረት ቀንበር እሠራለሁ። የእስራኤልም አምላክ የሰራዊት ጌታ እግዚአብሔር እንዲህ ይላልና፡- ለባቢሎን ንጉሥ ለናቡከደነጾር ይዘቱለት ዘንድ የብረት ቀንበር በነዚህ አሕዛብ ሁሉ አንገት ላይ አድርጌአለሁ እነርሱም ይዘቱለታል ። የምድር አራዊትም ደግሞ ሰጥቼዋለሁ።

መሳፍንቱም ንጉሡን እንዲህ ብለው መከሩት "ንጉሥ ሆይ ይህ ሰው በሞት መቀጣት አለበት" ንጉሥ ሴዴቅያስም ምን አድርግ ትሉኛላችሁ ሰውየው በእጃችሁ ውስጥ ነው ያለ አላቸው። ወዲያውም በገመድ አስረው ወደ አንድ ጥልቅ ጉድጓድ

አወረዱት በጉድጓዱ ውስጥ ውኃ አልነረውም አዘቅት ነበር ኤርሚያስም አዘቅቱ ውስጥ ገባ። ወዲያው አቤሜሌክ (አብደልመሌክ) የተባለው ኢትዮጵያዊ ጃንደረባ በዚያን ጊዜ የንጉሡ ባለሟል የነበረ ንጉሥ ሴዴቅያስን እንዲህ አለው "ንጉሥ ሆይ ተመልከት እነዚህም ሰዎች በኤርሚያስ መጥፎ ግፍና በደል ሰርተዋል ወደ ጉድጓድ ጥለውታል በዚያ ቦታም ምግብ የለምና " አለው ንጉሡም መለሰ "30 ሰዎች ከቤተመንግሥት ስደድና ኤርሚያስን ከመሞቱ በፊት ከጉድጓድ አስወጣው" ሲል ወዲያው አቤሜሌክ አስፈላጊውን ጨርቅና ገመድ ይዞ ወደ ጉድጓድ አፍ ሄደና የተደረተውን ጨርቅ በብብቱ ከገምዱ ላይ በማሰር መከረውና ኤርሚያስም የጃንደረባውን ምክር በመቀበል ከጉድጓድ ሊወጣ ቻለ። ት.ኤር ፴፰፣፱-፲፫ እስራኤል ለሰባ ዓመታት በናቡከደነፆር ጽኑ አገዛዝ ስር ወደቀች ይሁን እንጂ እግዚአብሔር ለኢትዮጵያዊው አቤሜሌክ በኢየሩሳሌም ላይ ከመጣው መቅሰፍት እንዲያድነው ቃል ገብቶለት ነበር። ስለሆነም እስራኤል በመከራ አገዛዝ ለ66 ዓመታት ሲጨነቁ አቤሜሌክ ግን በእግዚአብሔር ጥበቃ 66 ዓመታት በለስ ዛፍ ሥር አንቀላፈቶ የኢየሩሳሌምን ጥፋት ከማየት ድኗል ኤር. ፴፱፣ ፲፭-፲፮ ፣ ተረፈ ኤር ፰፣፱

፫.፱. የኢትዮጵያ ንጉሥ አይሹና የፋርስ ንጉሥ ደርሞስ

ከጌታችን ኢየሱስ ክርስቶስ ልደት በፊት 530ዓመት ቀድሞ ትንቢት የተናገረው ነብዩ ዳንኤል ተማርኮ ከባቢሎን ሄዶ ነበር እርሱም ንጉሥ አንጥያኮስ በግብጽ በሊብያና በኢትዮጵያ ላይ መዝመቱ ተነግሯል ። ይህ ዘመቻ ቅ.ል.ክ 1469 እና 1468 ዓመት ሄኖአል።

በመጽሐፈ አስቴር ሦስት ጊዜ ትልቁ የፋርስ ንጉሥ ከህንድ እስከ ኢትዮጵያ ድረስ ይገዛ ነበር ይላል። አሽሐዊሮስ የተባለው የፋርስ ንጉስ ቅ.ል.ክ 485-465 ዓመት ቀድሞ ከገዛው ከሴርሴስ ስም አንድነት አለው።በአስራር 13 እና 16 የተናጋረው የርሱ ልጅ አርጤክስስ (አረታክሴርሴስ) ከ465-424 ዓመት ቀድሞ ነግሦአል። በዚሁ መጽሐፍ ላይ እነዚህ ሁለቱ የፋርስ ነገሥታት ከህንድ እስከ ኢትዮጵያ ገዝተዋል። ሄሮዶቱስም በታሪክ መጽሐፍ ላይ አያይዞ ሲገልጽ ዳሩ ግን ኢትዮጵያ የዓመት ግብር ትስጥ እንጂ የፋርስ መንግስት ተረገር አልነበረችም። በኢትዮጵያ ጥቂት ጊዜ ብራህም የሚባል አንድ የህንድ ንጉሥ እደነገሠ ይነገራል። የኢትዮጵያ ሊቃውንት ግን ይህ ብራህማ የተባለው ሰው የዓመት ግብር ለመቀበል ከፋርስ ንጉሥ ተላከ እንጂ ንጉሥ አልነበረም በማለት ይናገራሉ ።

በ4905 ዓመተ ፍዳ እስራኤላውያን ተማርከው ፋርስ ባቢሎን ከሄዱ በኋላ በኢትዮጵያ ያሉ ሊቃውንት ከንጉሡ ጋር መከረው የጥያቄ መልእክት ላኩ "የእኛም የእናንተም አባቶች ነቢያት የጻፏቸው መጻሕፍት ተቃጠሉን ወይስ ድነዋል? እናንተስ እንደምን አላቹ ለጣዖት ትሰግዳላቹን? ሰንበትንስ ሻራችሁን? የሚል ነው። እነዚያም ይህን መልእክት በሰሙ ጊዜ እንዲህ ብለው መልሰዋል እኛ በዳንኤል ጸሎት የአብርሃም ፈጣሪ ጠብቆን ደህና ነን መጻሕፍትን ግን እኛ እንዳንፈልጋቸው በምርኮ በመከራ ነው ያለን እናንተ ግን በጸጥታ በደስታ ነውና ያላችሁት ኢየሩሳሌም መጥታችሁ ፈልጓቸው ነገር ግን ከተማረክን በኋላ ዳንኤል ከእግዚአብሔር አግኝቶ የጻፈውን መጽሐፍ ጽፈን ልከንላችኋልና ተቀበሉ ብለው ትንቢተ ዳንኤል ልከውላቸዋል ። ይህም መጽሐፍ የመጣ አይሹና የሚባል የኢትዮጵያ ንጉሥ ስለ እስራኤል ወደ ፋርስ ንጉሥ ወደ ዳርዮስ አማላጅነት በላከው ሰው እጅ ነው። ይህንንም የዳንኤልን መጻሕፍት ተቀብለው በቀዳማዊ ምኒልክ ጊዜ ከመጡ መጻሕፍት ጋር ደርበውታል ። ከምርኮ መልስ ዘሩባቤል በእስራኤል በነገሠ ጊዜ የኢትዮጵያ ንጉሥ ከእናንተ ያሉትን መጻሕፍትን ላኩልን እኛም እዚህ ያሉትን እንልክላችኋለን ብሎ ጠይቆ እነዚያ የቀሩትን የነቢያትን መጻሕፍትን እነዚህም ከሄኖክ ጀምሮ እስከ ሰሎሞን የነበሯቸውን መጻሕፍት ልከውላቸዋል።

፫.፭. በሕገ ኦሪት ኢትዮጵያ ያገኘቻቸው ሐብታት

ሀ. መጽሐፈ ኦሪትና ትምህርቱ

ኢትዮጵያ በሕገ ኦሪት ካገኘቻቸው ሐብታት መካከል ኦሪት ዘፍጥረት የሥነ ፍጥረትን ነገር ሲናገር፤ ኦሪት ዘጸአት የእግዚአብሔርን ተአምራቶች፤ ጌትነቱን ይናገራል፤ ኦሪት ዘሌዋውያን ሥርዓቱንና ሕጉን ያስረዳል፤ ኦሪት ዘዳግም ደግሞ የአራቱን ሃሳብ አጠቃሎ በአጭሩ ያስቀምጣል፡፡ በእዚህ ውስጥም ዐሥርቱ ሕግጋት ኦሪት ይገኙበታል፡፡ ዘጸ 20:3-17፤ ዘሌ 19:18 በእነዚህም ቃላት በፍቅር ቢጽና በፍቅር እግዚአብሔር ኦሪትና ነቢያት ጸንተው ይኖራሉ፡፡

ለ. ክህነተ ኦሪት ከነሥርዐቱ

የወልደ እግዚአብሔር ምሳሌ አድርጎ በልዩ ምሥጢር ልዑል እግዚአብሔር ከሾመው የልዑል እግዚአብሔር ካህን ተብሎ ከተጠራው መልክ ጾዴቅ በቀር፤ ከአዳም እስከ ሙሴ የነበሩ አበው ትንቢትን፤ ክህነትን፤ መንግሥትን በበረከተ አበው ወርሰው ከመሥራታቸው በቀር የተወሰነ ሥርዓት አልነበራቸውም፡፡ እግዚአብሔር በሙሴ አማካኝነት ሕግን ሲሠጣቸው ክህነት ከቤተ ሌዊ፤ የበላይነቱም ከቤተ አሮን እንዳይወጣ ወስኖዋል፡፡ በሙሴም አማካኝነት እግዚአብሔር አሮንን ከሾመበት ቀን አንስቶ ለኢትዮጵያ ታላቅ ካህን አድርጎ አዛርያስን እስከ ሾመበት ቀን ድረስ ሰባት ሊቃነ ካህናት በእስራኤል ተሾመዋል፡፡ ይህ ክህነተ ኦሪት እስከ አማናዊው የክርስቶስ ክህነት ድረስ ተስፋ ሆኖ ለኢትዮጵያውያን ተሰጥቷል፡፡

ሐ. ጽላተ ኦሪትን ከነመስዋዕት

የሰው ልጅ በየቀኑ ወደ ረቂቅነት ሊገባ ሲገባው ከዚህ ስለራቀ አእምሮው በሚፈቅድለት መጠን ወደ አምልኮቱ ሊሰበው ወደ መሥዋዕቱን ጸሎቱን፤ ስግደቱን፤ ፍጹም አገልግሎቱን በአጠቃላይ አምልኮቱን ያቀርብባት ዘንድ ጽዮን የተባለችውን ጽላት ሰጠው፡፡ በዚያም ይቀርብ የነበረው መሥዋዕት ከተቀደሱት እንስሳት ወገን (የበሬ፤ የበግ፤ የጠቦት፤ የወይፈን፤ የጊደር) ስብና እግዚአብሔር በሙሴ አማካኝነት ኪዳኑን ያጸናበት ደማቸው ነበር፡፡ ይህም ሥርዓት ከቃልኪዳኑ ታቦት ጋር ከላይ እንዳየነው በእግዚአብሔር ፈቃድ ወደ ኢትዮጵያ ገብቷል፡፡ ሌሎች ተጨማሪ በረከቶችንም ያገኘች ሲሆን በዋናነት የሚነሱት ግን ከላይ ያናቸው ናቸው፡፡

፫.፮. ኢትዮጵያ የብሉይ ኪዳን እምነት ትክተል እንደነበረች የሚያስረዱ ማስረጃዎች

ከቀዳማዊ ምኒሊክ ዘመነ መንግሥት ጀምሮ በሃይማኖት፤ በባህልና በመንግሥታዊ አስተዳደር በኩል በኢትዮጵያ ውስጥ ብዙ ለውጦች ታይተዋል፡፡ እነዚህ የታዩ ለውጦችንና ብሉይ ኪዳናዊው ሥርዓተ አምልኮ በኢትዮጵያ ሲፈጸም የነበረ ስለ መኾኑ ደግሞ ልዩ ልዩ ማስረጃዎች ያሉ ሲሆን ቀጥለን እናያቸዋለን፡፡

ሀ. ታቦተ ጽዮን

ከላይ እንደተመለከትነው በእግዚአብሔር መልካም ፈቃድ ቀዳማዊ ምኒሊክ ታቦተ ጽዮንን ይዞ ወደ ኢትዮጵያ መምጣቱን ከብረ ነገሥት የተሰኘው የቤተ ክርስቲያናችን መጽሐፍ ያስረዳናል፡፡ ከብ.ነ 43 ያለ ፈቃድ እግዚአብሔር እንኳን ታቦተ ጽዮን አንዲት ንዋይ ልትነሣ እንደማትችል የታወቀ ነው፡፡ እግዚአብሔር ፈቃዱ ስለሆነ ግን ታቦተ ጽዮን ተነሥታ ወደ ኢትዮጵያ መጣች፡፡

ይህንን እውነት ከሚያስረዱን ነገሮች መካከልም ታቦተ ጽዮን ወደ ኢትዮጵያ ከመጣችና ጣና ቂርቆስ ካረፈችበት ጊዜ ጀምሮ እስከ ዘመነ ክርስትና ድረስ መስዋዕተ ኦሪት ሲሰዋባቸው የነበሩ ቦታዎች መኖራቸውና አሁንም ድረስ ያን የጥንት አሻራ ይዘው የቀጠሉ መሆናቸው ነው።

እነዚህም፡-

- ✦ **አክሱም ጽዮን፡-** ቅድመ ልደተ ክርስቶስ 900 ዓመት ገደማ ጀምሮ መስዋዕተ ኦሪት የተሰዋባትና የሐዲስ ኪዳንም የመጀመሪያው ቤተ ክርስቲያን የተሰራባት ናት
- ✦ **ተድባበ ማርያም፡-** ቅድመ ልደተ ክርስቶስ 982 ዓመት ጀምሮ መስዋዕተ ኦሪት ይሰዋበት የነበረ ሲሆን አሁንም ድረስ ይህንን የሚያሳዩ የበዓል አካባቢን የመሳሰሉ እውነታዎች ይገኙበታል።
- ✦ **መርጡ ለማርያም፡-** ደብረ ሳሌም ወይም የሰላም ተራራ ተብሎ መሥዋዕተ ኦሪት የተሰዋባትና ከአክሱም ቀጥሎ ቤተ ክርስቲያን የታነጸባትም ናት። ከብሉይ ኪዳን ምክራብ ጀምሮ ኃይለ ሥላሴ ሕንፃ ቤተ ክርስቲያን ድረስ የተሠሩ የቤተ ክርስቲያን ሕንፃዎች ይገኙባታል።
- ✦ **ጣና ቂርቆስ፡-** ይህ ቦታ ታቦተ ጽዮንና እሥራኤላውያን ለመጀመሪያ ጊዜ ያረፉበትና እስከ አሁንም በነገደ እሥራኤል የሚታወቁ ሰዎች ያሉበት አካባቢ ነው። የመስዋዕት መስዊድ የነበረው አሁንም የሚታይ ሲሆን የጥንቱ ቤተ መቅደስም ተገኝቷል።

ለ. ክብረ ነገሥት

በኢትዮጵያ ከሚገኙ ቀደምት ጽሑፎች መካከል ዋነኛው ክብረ ነገሥት ነው። በውስጡም በዋናነት የንግሥተ ሳባና የምኒሊክን ነገር፣ የታቦተ ጽዮንን ነገር የኢትዮጵያ ነገሥታትን ክብርና ሌሎችንም የሚዘክር ሲሆን ከጽሑፉ በቀደም ትውፊትም ኾነ በጽሑፉ ሀገር ስትተዳደርበት የነበረ ታላቅ መጽሐፍ ነው። የመጀመሪያው ክፍል እስከ 0% ካሌብ፤ ሁለተኛው እስከ 14ኛው ክፍል ዘመን የሚዘልቅ ነው። በውስጡም ብሉይ ኪዳናዊ አስተምህሮን፣ ሥርዓተትና ባህልን ተከትሎ የረተዋቀረ ሲሆን የኹለቱን ኪዳናት ጥምረት በማሳየትም የተዋጣለት ነው። በተጨማሪም በዓለም ዙሪያ ካሉ የተለያዩ ሃይማኖታዊ ምንጮች የተስማማ ይዘት ያለው ከመሆኑም በላይ ኹሉንም አሰባስቦ አንድ ወጥ ታሪክና ርዕዮት ይዞ የመጣ ነው። አብዛኛው በብሉይ ኪዳን መሠረትነት ላይ በሐዲስ ኪዳኑን ፍጻሜና ሕይወት የሚያሳይ መሆኑ በኢትዮጵያ የቆየውን የብሉይ ኪዳን እምነትና ሥርዓት አንጸባራቂ ኾኖ ይገኛል። ክብረ ነገሥት በዚህ መልኩ መገኘቱም ብሉይ ኪዳን በኢትዮጵያ ከጥንት ጀምሮ ሲተገበር መኖሩን ማሳያ ነው።

ሐ. እሥራኤላውያን በኢትዮጵያ

የቤተ እሥራኤልን አመጣጥ በተመለከተ ክብረ ነገሥት የሚተርከው ታሪክ በበርካታ እውነታዎች የተደገፈ ነው። ከእነዚህም ዋነኛው ኢትዮጵያ ውስጥ የነበሩ ቤተ እሥራኤላውያን እነርሱ ወደ ኢትዮጵያ ከመጡ በኋላ የተደረጉ የባህል ለውጦችን ሳይቀላቅሉ ጥንታዊውን ጠብቀው የቆዩ መሆናቸው ነው። ለዚህም ነው እሥራኤል ዳግም እንደሀገር ስትመሠረት የእነርሱ ተፈላጊነት ጎልቶ የታየው። ከንግሥተ ሳባና ቀዳማዊ ምኒሊክ ጀምሮ ያለው የእሥራኤላውያኑ መምጣትና የመንግሥታዊ ሥልጣንን መያዝ እስከ 4ኛው ክፍለ ዘመን ይቀጥልና ክርስትናን በተቀበሉና ባልተቀበሉ ወይም በብሉይ ኪዳን እምነት በቀጠሉት መካከል መከፋፈል ሆኗል። ይህን ተከትሎ ሚጣውን ስደትና ችግር የዮዲት (ጉዲት) መነሳትና የደረሰውን

ጥፋት በሚተርከው ታሪክ ውስጥ የሚስተዋለው ከታቦት ጽዮን ጋር ወደ ኢትዮጵያ የመጡ የእሥራኤል ነገዶችና ከዚያ ዘመን ጀምሮ ሲተገበር የነበረው የአምልኮ ሥርዓት፣ የሚያስረዳ መሆኑ አንዱ ለኢትዮጵያ ጥገታዊው ሥርዓተ አምልኮ ማሳያ ነው።

መ. ግዝረት (ግርዛት)

ግዝረት ለእሥራኤል ሕዝብ መለያቸው እንዲሆን ለአብርሃም የተሠጠ የቃል ኪዳን ምልክትና የመንፈሳዊ ትስስር ማሳያም ነው። ዘፍ 12:48 ከንግሥተ ሳባ ዘመን ጀምሮ የግዝረት ሥርዓት ይፈጸም ነበር። ይህም የብሉይ ኪዳን ሥርዓት በሐዲስ ኪዳንም ባህል ሆኖ ቀጥሏል። በተለያዩ ጊዜያትም በዚህ ላይ የሚነሱ ጥያቄዎችን ሊቃውንት ሲመልሱ ኖረዋል። ታዲያ ይህ የብሉይ ኪዳን ሥርዓት ከክርስትና ትምህርት ጋር እስካልተጋጨ ድረስ ቢያስቀጥሉት ክፉት የለውምና በጥምቀት እንደተተካ በማስተማር እንደ ባህል እንዲጠበቅ ትፈቅዳለች፣ ታበረታታለች። ይህም የብሉይ ኪዳን እምነትና ሥርዓት በኢትዮጵያ አስቀድሞ ለመኖሩ ማሳያ ነው።

ሠ. የቀዳሚት ሰንበት አከባባር

ሰባተኛው ቀን ቅዳሜ እንዲከበር የታዘዘው በብሉይ ኪዳን ሲሆን ዘጸ 20:20 ከዚያ ተያይዞ በመጣው ሥርዓት በኋላም በአፄ ዘርዐ ያዕቆብ ዘመን በጉባኤ ደብረ ምጥማቅ ሁለቱም ዓቢይና ንዑስ በሚል እንዲከበሩ በማድረጋቸው ቅዳሜም ይከበራል። አከባባሩ ግን ከአይሁድ የሰንበት አከባባር ይለያል፤ እነሱ አከባባር በጌታችንም የተነቀፈ ነው። ማቴ 12:1-14 ስለዚህ ፍትሕ መንፈሳዊ በሚያዘው መልኩ እንደ ክርስቲያን በመሥራት ይከበራል። ፍት.መን 10 ይህም አሪት ሃይማኖትና ሥርዓት በኢትዮጵያ የመኖሩ አንዱ ማሳያ ነው። ከዚህም በተጨማሪ ሥርዓተ መባልእት፣ የዜማ መሳሪያዎች፣ አልባሳትና ሌሎች ንዋያ እንዲሁም የሕንፃ ቤተ ክርስቲያን አሠራርን ስንመለከት ሌሎች ኢትዮጵያ የብሉይ ኪዳን እምነት ትክተል እንደነበረች የሚያስረዱ ማስረጃዎች ናቸው።

የምዕራፍ ፫ ማጠቃለያ ጥያቄዎች፤

ለሚከተሉት ጥያቄዎች አጭር መልስ ሰጡ።

- ፩. ኢትዮጵያ በሕገ አሪት የነበራትን አምልኮት ምን ይመስል እንደነበር አስረዱ ።
- ፪. በግብጽ ላይ የነገሡና ሰላምን የሰጡን ፈርዖኖች እስከመባል የደረሱት ኢትዮጵያውያን ነገሥታት ማን ይባላሉ ?
- ፫. ኢትዮጵያዊው አቤሜሌክ ከነብዩ ኤርምያስ ጋር የነበረውን ግንኙነት እና ያገኘውን በረከት አስረዱ።
- ፬. ኢትዮጵያ በሕገ አሪት ያገኘቻቸው ሀብታት ምን ምን ናቸው ?

ምዕራፍ አራት

ዓላማ

ተማሪዎች ይህንን ትምህርት ተምረው ሲያጠናቅቁ

፩. የኢትዮጵያ ቤተ ክርስቲያን ቅድመ ፍሬምናጦስ ምን ይመስል እንደነበር ይገነዘባሉ ።

፪. ስለ እመቤታችን ስደት በኢትዮጵያ ታሪክ ግንዛቤን ያገኛሉ።

፫. የንግሥት እንደኬ እና የኢትዮጵያዊው ሐዋርያ ባኮስ እንዲሁም ክርስትና ወደ ኢትዮጵያ መምጣት እንዴት እንደሆነ ይገነዘባሉ።

የመከፈቻ ጥያቄ

፩. በጌታችን ልደት ላይ ከተገኙ የምስራቅ ነገሥታት መካከል ኢትዮጵያዊው ንጉሥ ማን ይባላል ?

፪. የየእመቤታችንና የጌታችን ስደት በኢትዮጵያ ምን ይመስላል ?

፫. ኢትዮጵያዊው ጃንደረባ ቅዱስ ባኮስ ለኢትዮጵያ ይዞ የመጣው ገጸ በረከት ምንድነው ?

፬. የኢትዮጵያ ቤተ ክርስቲያን ቅድመ ፍሬምናጦስ

፬.፩. የኢትዮጵያ አጼ ባዜን በጌታችን ልደት ላይ መገኘት

ክርስትናና ቤተክርስቲያን የተወለዱት ወይም የተመሠረቱት በፍልስጥኤም ምድር ነው። እስራኤል ከግብፅ ከወጡ በ1644 ዘመን አውግስጦስ ቄሣር በሮም ሄሮድስ በገሊላ ባዜን በኢትዮጵያ ነግሦ ሳለ አኪንም በኢትዮጵያ ሊቀ ካህናት ሆኖ ሳለ ያን ጊዜ ጌታችን መድኃኒታችን ኢየሱስ ክርስቶስ የይሁዳ ዕጣ በምትሆን በቤተልሔም በድንግልና በንጽሐ ሥጋ፣ በንጽሐ ነፍስ ድንግል ከምትሆን ከእመቤታችን ከቅድስት ድንግል ማርያም በሥጋ ተወለደ። ባዜን የሚለው ስም በኋላ ዘመን የኢትዮጵያ አውራጃዎች ከነበሩት ውስጥ የሐማሌን ክፍል ከሆነው ሀገር የአንድ ነገድ የአንድ አውራጃ ስም መጠሪያ ሆኗል። ወረዳውም የሚገኘው ከሐማሌን በስተምዕራብ ተከዜ በሚወስደው በኋላ ዘመን ከጎንደር መንግሥት አድያም ሰገድ ኢየሱስ ዘምተውበት የነበረው ክፍል ነው። የባዜን ነገድና አውራጃ ኩናማ ነው የሚል ግምት የሚሰጠው አሉ። ጌታችን ሲወለድ ትንቢት የተነገረላቸው ሱባኤ የተቆጠረላቸው ሱባኤ ሰገል (የጥበብ ሰዎች) ነገሥታት ኮከቡን በምሥራቅ አይተን ልንሰግድለት መጥተናልና የተወለደው የአይሁድ ንጉሥ ወደ የት ነው? እያሉ ከኢየሩሳሌም ከተማ ገቡ። ማቴ ፪፥፩

ከደቂቀ ነቢያት አንዱ ሚካያስ “ወተንሥኡ ሰባቱ ኖሎት ወስምንቱ ሰራዊት” “ሰባቱ እረኞች ስምንቱ አለቆች ይነሡበታል” ጊዜው ኢትዮጵያና ፋርስ የግዛት ወሰን ኩታ ገጠምነት በነበራቸው ጊዜ በመሆኑ አብረዋቸው የሄዱት ነገሥታት መኳንንት ብዙዎች ናቸው። ነገር ግን እጅ መንሻ ለማቅረብ በረከተ ልደቱን ለመሳተፍ እግዚአብሔር የቀጠራቸው በትንቢት የጠራቸው የወርቅ የዕጣን የከርቤ ባለቤቶች መሊኩ(ሚሊቸር)፣ ማንቱሲራ፣ በዲዳስፋር ናቸው። ማቴዎስ በወንጌሉ “ከምሥራቅ የመጡ” ያለው ከጥንት ዘመን ጀምሮ ከኢትዮጵያ በስተምሥራቅ ያለው ሀገር (እስከ ሕንድ) ምሥራቅ እየተባለ ይጠራ ስለነበረ ነው። መዝ ፪፩፥፲ ሚክ ፭፥፭ ንጉሥ ሄሮድስና ኢየሩሳሌም ሰልፋቸውን ብዛታቸውን ቅልጥፍናቸውን አይተው ጥያቄያቸውንም

ስምተው ደነገጡ፤ ተደናበሩ። ንጉሡ ሄሮድስ ካህናቱን ለብቻቸው ጠርቶ ስለ ክርስቶስ የተናገረውን ትንቢት ጠይቆ ከተራዳ በኋላ ያገኛችሁት እንደሆነ እኔም መጥቼ እንድሰግድለት ተመልሳችሁ ንገሩኝ ሲል በጥብቅ አደራ ለመናቸው።

ይህ ቃል ክርስቶስ ንጉሥ ብቻ ሳይሆን ነገሥታት የሚሰግዱለት ንጉሠ ነገሥት መሆኑን ስለሚያስረዳ ለሰብአ ሰገል ታላቅ የሃይማኖት ምስክር ሆነላቸው። ከዚህ በኋላ ሰብአ ሰገል በኮከብ እየተመሩ በሄሮድስና በካህናት ምስክርነት ልባቸውን እያጠናከሩ ሃይማኖታቸውን እየመሰከሩ ወደ ቤተልሔም ደረሱ። ወደ ቤትም በገቡ ጊዜ በኮከብ እንደአዩት አርአያ ከእናቱ ከድንግል ማርያም ጋር ሕፃኑን አገኙት። ከዚህ በኋላ ሳጥናቸውን ከፍተው ወርቅ፣ ዕጣን፣ ከርቤ እጅ መንሻ አቀረቡለት። ምክንያቱም ወርቅ ስለ ንጉሠ ነገሥትነቱ፣ ዕጣን ስለ አምላክነቱ፣ ከርቤ ስለሞቱ ነበር። በዚህ ጊዜ ኢየሩሳሌም መጻሐፍት መምህራን እያሏት ኖሎት መላእክት ነብያት እየመሰከሩለት ወደእርሷ የመጣውን ንጉሥ ሳታውቀው ሳታየው ሳትለየው ኢትዮጵያ በብዙ ሺ ምዕራፍ ኪሎ ሜትር የሚገመት መንገድ ሄዳ እጅ መንሻውን በማቅረብ በረከተ ልደቱን በመሳተፉ ለመንፈስ ትንቢት በመታዘዝ ከእግዚአብሔር ጋር ያላትን ፍቅር በግልጽ አሳይታለች። ሉቃ ፪፥፩-፳፩

ሰብአ ሰገል እጅ መንሻውን ካቀረቡ በኋላ ወደ ሄሮድስ እንዳይመለሱ የእግዚአብሔር መልአክ በሕልም ስለነገራቸው የፈለጉትን አግኝተው የተመኙትን አይተው ሃይማኖታቸውን አጽንተው ደስ እያላቸው በሌላ መንገድ ወደ ሀገራቸው ተመለሱ በአርባ ቀን ወደ ቤታቸው ደረሱ። ሰብአ ሰገል ከሄዱ በኋላ ሄሮድስ እንደ ተሳለቀበት ባየ ጊዜ እጅግ ተቆጣ ከሰብአ ሰገልም በተረዳው የዘመን ቁጥር ልክ ከዓመት እስከ ሁለት ዓመትና ዓመት ከመንፈቅ ዕድሜ ያላቸውን ሕጻናት በማስገደል ከመከራው ጽናት ከግፍ ብዛት የተነሳ ከወላጆቹ የሚመነጩ የለቅሶ የዋይታ ድምጽ ኤርምያስ እንደተናገረ እስከ ራማ ተሰማ። ማቴ ፪፥፲፮-፲፰፣ኤር ፴፩፥፲፭

፬.፪. የእመቤታችን ስደት በኢትዮጵያ

በሄሮድስ ልብ ሰይጣን አድሮ በቅንዓት መድኃኒታችን ኢየሱስ ክርስቶስን ለመግደል በተነሳ ጊዜ “ልጄን ከግብጽ ጠራሁት” ሆኔ ፲፭፥፩ የተባለው ትንቢት ይፈጸም ዘነድ እመቤታችን ድንግል ማርያም ከተወዳጅ ልጇ ጋር የፀሐይ ሐረር በሚጸናበት አሸዋው በሚፈጅበት የሌሊት ቁር እንደ ሰይፍ የሚቆርጥበት በምድረ በዳ ወደ ምድረ ግብጽ ስደትን ጀመረች።

የእመቤታችን ስደት ወደ ኢትዮጵያም ጭምር ነበር። ይህንንም ትንቢት የተናገረው ነቢዩ እንባቆም ነው “እግዚአብሔር ከቴማን ቅዱሱም ከፋራን ተራራ ይመጣል ከብሩም ሰማያትን ከድኗል ፍለጋውም ለዘለዓለም ነው የኢትዮጵያ ድንኳኖች ሲጨነቁ አየሁ” ብሏል የፋራን ተራራ የተባለችው እመቤታችን ስትሆን ከሦስቱ ቅዱስ አንዱ ቅዱስ ኢየሱስ ክርስቶስ ሳይከፍት ወደ ማኅጸኗ ገብቶ ሳይከፍት ወጥቷልና ከፋራን ተራራ ይመጣል የተባለው ኢየሱስ ክርስቶስ ነው ድንኳኑ ደግሞ የስደተኞቹ ማረፊያ ነው በመሆኑም “የኢትዮጵያ ድንኳኖች ሲጨነቁ አየሁ” በሚለው ዐረፍተ ነገር የእመቤታችን ስደት ወደ ኢትዮጵያ እንደሆነ የሚመለከት ነው። ዕብ ፫፥፫-፯ በዚያን ዘመን ግብጻውያን ጣዖትን አምላክያን ስለነበሩ እመቤታችንን በስደትዋ ወቅት በሐዘን ላይ ሐዘን በችግር ላይ ችግር ፈጠሩባት እንጂ አላስተናገዷትም። በዚህም የተነሳ ፈለገ ግዮንን (ዓባይን) ተከትላ ወደ ኢትዮጵያ መምጣትዋን የታሪክ የሥነ-ቅርስ ስያሜ ማስረጃዎች ይገልጣሉ።

እመቤታችን የዐባይን ወንዝ ተከትላ ወደ ደቡብ ከወረደች በኋላ የመረብን ወንዝ በመያዝ ወደ ምሥራቅ አመራች። በመጀመሪያ ያረፈችውም በምዕራብ ኤርትራ በሚገኝ “ሲሃት” በተባለ ቦታ ነው። ከዚያ ተነስታ ወደ ሐማሴን በመሄድ አስቀድሞ ደብረ ዳሞን በኋላም የአክሱምን ከተማ ባረከች። ከአክሱም ተነስታ ወደ ደቡብ በመጓዝ በተከዜ በርሃ በደብረ ዐባይ

በኩል አድርጋ ዋልድባ ላይ ዐረፈች። ኢትዮጵያውያን ለእመቤታችን ለቅድስት ድንግል ማርያም ልዩ ፍቅር አላቸው። ለኢትዮጵያ ምእመናን እመቤታችን የልብ ፍቅራቸው፣ የአንደበታቸው ጣዕም ናት። በመሆኑም ኢትዮጵያውያን ወዳጆቿ በተረታቸው፣ በምሳሌ ንግግራቸው፣ በእንቅስቃሴያቸው፣ በእንካ ሰላምታቸው፣ በቃል ግጥማቸው ስሟን ሳይጠቅሱ አያልፉም። ለምሳሌ፡- ማርያም የሳመችው (ማርያም ስምሽ)፣ የማርያም ጠላት፣ የማርያም ራት፣ ማርያም ትልካለች፣ የማርያም አራስ፣ ማርያም ወርዳለች፣ እንኳን ማርያም ማረችሽ፣ ማርያም ታኑራችሁ፣ ማርያም ቆማለች፣ ማርያም በሽልም ታውጣሽ ... የሚሉትን ሳይጠቅሱ አያልፉም። በእመቤታችን ስም ዝክር በመዘከር አቅመደካሞችንና ድሆችንና መንገደኞችን ጠርተው እንዲበሉና እንዲጠጡ ያደርጋሉ። ይህም ትውፊት እመቤታችን ወደ ኢትዮጵያ በመጣች ጊዜ /ኢትዮጵያውያን አባቶች እናቶች ያደረጉላትን መስተንግዶ በማሰብ ነው። ኢትዮጵያውያን “ድንግል ማርያም እሙ ወእምነ ንግሥተ ጽዮን ወኢትዮጵያ” የሚለውን ቃል ዓርማ ሰጥተው እናታቸውን እመቤታቸው ብቻ ሳትሆን ሰማያዊት ንግሥታቸው ጭምር መሆኗን ለራሳቸው በሃይማኖት ለዓለም በይፋ ያረጋግጣሉ።

እመቤታችን በዋልድባ ገዳም የሚገኘው ዋሻ ውስጥ ለጥቂት ቀናት ከተቀመጠች በኋላ ከዋልድባ ወጥታ ወደ ምሥራቅ በመጓዝ ዛሬ ግብጣይት በሚለው በጎንደር ክፍለ ሃገር በአስቴር ወረዳ አካባቢ በሚገኘው መንደር ተቀመጠች። በዚያ መንደር የነበሩ ሰዎችም እንግዳ ተቀባዮች ስለነበሩ ቤታቸውን ለቀው ምንጣፋቸውን አንጥፈው የሚበላ የሚጠጣ አቅርበው አስተናግደዋታል። ቦታዋ ግብጣይት የተባለችው የእመቤታችን ከግብፅ ወጥታ ማረፊያ ለማሰብ ነው። ከዚህ በኋላ ወደ ሰሜን ጣና ጎርጎራ በመሄድ ከጣና ቂርቆስ አካባቢ ደረሰች። በዚያን ዘመን የነበረው ንጉሥ ባዜን በእንግድነት ተቀብሎ ከቤቶቹ አንዱን ለቅቆ አስተናግዷታል በሌሊትም በራዕይ መልአኩ ቅዱስ ዑራኤል በቤቱ ያስተናገዳቸው አምላክንና እናቱን መሆኑን ነገረው። እንግዶቹን ሊያዩ ከተሰበሰቡት የአካባቢ ሰዎችም መካከል ብዙ ድውያን ተፈወሱ። ይህን ድንቅ ተዓምር ያዩ ሁሉ እጅ መንሻውን ይዘው እየመጡ የደስታቸው ተካፋይ መሆናቸውን በጣና ቂርቆስ የሚኖሩ አባቶችና ምዕመናን ያረፉበትን ቦታ ጭምር እያሳዩ እስከ ዛሬ ድረስ ይናገሩታል። እመቤታችን በጣና ቂርቆስ ለሦስት ወራት ያህል ተቀምጣለች ሀገራችን ኢትዮጵያ ለእመቤታችን አስራት ሀገር ሆኖ የተሰጠችው ከዚህን ጊዜ ጀምሮ ነው። ልጇ የኢትዮጵያን ተራሮች ባርኮ ወንዞቿን ቀድሶ የእህል በረከት የሚወርድባት ወተትና ማር የሚፈለባት ሀገር ትሁን ብሎ ለእመቤታችን የአስራት ሀገር አድርጎ ቃል ኪዳን ሰጥቷታል። ከዚህ በኋላ በቅዱስ ዑራኤል መሪነት ጣና ቂርቆስን ሊቃ ከሰሎሜና ከዮሴፍ ጋር ወደ ላዕላይ ግብጽ ሄደች። በዚያም የሄደድስን መሞት መልአኩ ቅዱስ ዑራኤል አበሰራት።

፪.፫. ንግሥት ሕንደኬ (ጌርዳት) ፣ ኢትዮጵያዊው ጃንደረባ እና ክርስትና ወደ ኢትዮጵያ መምጣት

ከጥንት ዘመን ጀምሮ ኢትዮጵያውያን እንደ እስራኤላውያን የአራትን በዓላት ለማክበር በየዓመቱ ለበዓለ ፋሲካ ወደ ኢየሩሳሌም ይመላለሱ ነበር የንግሥት ሕንደኬ የገንዘብ ሚኒስቴር ኢትዮጵያዊው ጃንደረባ በዓለ ሀምሳን /በዓለ ሰዊትን/ አክብሮ ወደ ሀገሩ ሲመለስ በሠረገላ ላይ ሆኖ የነቢዩ ኢሳይያስን መጽሐፍ ያነብ ነበረ “የጌታም መልአክ ፊልጶስን ተነስተህ በደቡብ በኩል ከኢየሩሳሌም ወደ ጋዛ ወደሚያወርደው ምድረ በዳ ወደ ሆነ መንገድ ሂድ አለው ተነስቶም ሄዱ። እነሆም ሕንደኬ የተባለች የኢትዮጵያ ንግሥት አዛዥና ጃንደረባ የነበረ በገንዘብዋም ላይ የሠለጠነ አንድ የኢትዮጵያ ሰው ሊሰግድ ወደ ኢየሩሳሌም መጥቶ ነበርና ሲመለስም በሠረገላ ተቀምጦ የነቢዩን የኢሳይያስን መጽሐፍ ያነብ ነበር። ” የሐዋ ፳፥፳፮-፳፰ ዲያቆኑ ቅዱስ ፊልጶስ ኢትዮጵያዊው ጃንደረባ መጽሐፍ ሲያነብ የነበረው ቃለ ትንቢት በኢየሱስ ክርስቶስ መፈጸሙን ከመነሻ እስከ መድረሻ ዘርዘሮ ወንጌልን ሰበከለት ጃንደረባውም በራሱ ፈቃድ “እነሆ ውኃ እንዳልጠመቅ የሚከለክለኝ ምንድን ነው” አለው ፊልጶስም “በፍጹም ልብህ ብታምን ተፈቅዶአል” ሲለው “ ኢየሱስ ክርስቶስ የእግዚአብሔር ልጅ እንደሆነ አምናለሁ”

በማለት እምነቱን መስከሮ ትጠመቀ። የሐዋ ፳፥፴፯ ጃንደረባው ተጠምቆ በ35 ዓ.ም ወደ ሀገሩ ከተመለሰ በኋላ አስቀድማ ንግሥት ሕንደኬ በኋላም የቤተመንግሥቱ ሰዎች ዜና ክርስትናን ተቀብለዋል። በሐገሩም ክርስትና /ወንጌል/ ሰበክ ለዚህም ማስረጃ የጥንት የቤተክርስቲያን አባቶችና የታሪክ ጸሐፊዎች ገልጸውታል። **ለምሳሌ** የሊዮን/ፈረንሳይ/ ጳጳስ የነበረው ቅዱስ ሄሬኔዎስ “ጃንደረባው ለወገኖቹ ሐዋሪያ ሆነ” ሲል በተመሳሳይም የቤተክርስቲያን ታሪክ አባት የሚባለው አውሳቢዮስ ዘቂሣርያ /260-340 ዓ.ም/ የነበረ። “ከቤተ እስራኤል ውጭ የአካላዊ ቃልን ምሥጢር በመቀበል በማመን ኢትዮጵያዊው ጃንደረባ የመጀመሪያው ነው። በዓለም የወንጌል ፍሬ በመሆንና ወደ ሀገሩም ተመልሶ በማስተማር በዓለም ላይ የመጀመሪያው ነው። በዚህም ኢትዮጵያ እጆቿን ወደ እግዚአብሔር ትዘረጋለች ተብሎ የተነገረው ትንቢት ፍጻሜውን አገኘ ” ብሏል።

በሌላ በኩል ጃንደረባው ባስተማረበት ዘመን ለማስተማሩ ከ34-42 ዓ.ም ኢትዮጵያን የገዛች ንግሥት ሕንደኬ /ጌርሳሞት/ የተባለች ንግሥት በስሟ ባስቀረጸችው የወርቅና የብር ገንዘብ “ዘሞአት በክርስቶስ” በክርስቶስ ሞትን ያሸነፈች ያባረረች የሚል ጽሑፍ ያለበት ሲሆን በንግሥናዋ ዘውድና በገንዘቧም ላይ የመስቀል ምልክት ነበር። ጃንደረባው ኢየሱስ ክርስቶስ የባህርይ አምላክ እንደሆነ የመሠከረ እና ምስክርነቱም ከእነ ቅዱስ ጴጥሮስና ቅዱስ ናትናኤል ምስክርነት ጋር አንድ የሆነ ነው። ማቴ ፲፮፥፲፪፣ የሐዋ ፩፥፵፯ ባኮስ /ጃንደረባው/ ወደ ኢትዮጵያ መጥቶ ለንግሥቲቱ እና ለመኳንንቱ ለመሳፍንቱ ወንጌል አስተምሯል። በኋላም ከአክሱም ተነስቶ በኑብያ፣ በየመን እና በፕርሽያ/ሕንድ/ እየተዘዋወረ ሐዋርያዊ ተግባሩን ተወጥቷል። የመጨረሻም ሀገረ ስብከቱ ጥንት ታፕሮባና/ታፕሮዝና/ ዛሬ ሲሪላንካ የምትባለው ደሴት ናት በዚያ ወንጌል ሲያስተምር አረማውያን በጠላትነት ተነስተውበት በሰማዕተነት አርፏል።

፪.፬. የሐዋርያት ስብከት በኢትዮጵያ

በኢትዮጵያ ለመጀመሪያ ጊዜ የክርስትና እምነት ዜና የተሰማውና የተሰበከው ኢትዮጵያውያን ያመነትም የተጠመቁትም በኢትዮጵያዊው ጃንደረባ አማካይነት ነው። ከእርሱም ቀጥሎ ቅዱሳን ሐዋርያት መጥተው ወንጌልን እንደሰበኩ በበርካታ የታሪክና የቤተክርስቲያን አባቶች ምስክርነት ተረጋግጧል።

ለምሳሌ፦

- ✦ ሩፋኖስና ሶቅራጥስ ወደ ኢትዮጵያ መጥቶ ወንጌል የሰበከ ቅዱስ ማቴዎስ እንደሆነ ገልጿል።
- ✦ ከ317- 419 ዓ.ም የነበረ የላቲን ቤተክርስቲያን አባት ጀምሮ የኢትዮጵያ ሐዋርያ ቅዱስ እንድርያስ ነው ይላል።
- ✦ ቅዱስ ዮሐንስ አፈወርቅ ደግሞ የመጀመሪያው የኢትዮጵያ ሐዋርያ ቅዱስ ቶማስ ነው ይላል።
- ✦ ዜና ማርቆስ መጽሐፍ ላይ በርተሎሜዎስና እንድርያስ መጥተዋል።

አውሳቢዮስ በሁለተኛው መጽሐፉ እንደገለጸው የሐዋርያት ሥራ ፳፥፳፯ መሰረት አድርጎ ጃንደረባው ለወገኖቹ ሐዋርያ ሆነ ብሏል።በ በርካታ ሐዋርያት ወደ ኢትዮጵያ መጥተው ቢያስተምሩም ተልዕኳቸው ዓለምን ዞረው ለማስተማር ስለሆነ ኢትዮጵያም የዓለም አንዷ አካል ስለሆነችና ለክርስትና መዲና ለኢየሩሳሌም ቅርብ ስለሆነች ኢትዮጵያ መጥተው ያስተማሩ ሐዋርያ ቁጥር በዛ ሊባል አይችልም። ነገር ግን እዚህ ላይ ልንገነዘብ የሚገባን የመጀመሪያው የኢትዮጵያ ወንጌል ሰባኪ ጃንደረባው ባኮስ መሆኑን ነው። ኢትዮጵያ በጃንደረባው አማካኝነት ክርስትናን በ34 ዓ.ም የተቀበለች ብትሆንም በሲኖዶስ ሕግ የጳጳስና መነበር የተሰጣት ግን በ328/330 ዓ.ም ቅዱስ ፍሬምናጦስ የኤጲስ ቆጶስነት ሥልጣን በተሰጠው ጊዜ /በአራተኛው ምዕተ ዓመት/ ነው።

በዘመነ ሰማዕታት የተሰደዱ ክርስቲያኖች

ክርስትና መስፋፋት እንደ ጀመረች ወዲያው እርምጃዎችን የሚያሰናክሉ ከፍተኛ እንቅፋቶች ገጠማት። በዚህም የስደት ዘመን ከ64-313 ዓ.ም ድረስ በክርስቲያኖች ላይ ከፍተኛ ሥቃይና ስደት ደረሰባቸው። ጌታችን በምእመናን ላይ ይህ እንደሚደርስባቸው ቀደም ብሎ እንዲህ ሲል ተናግሯል “እኔን አሳደውኝ እንደ ሆኑ እናንተን ደግሞ ያሳድዷችኋል” (ዮሐ 15፥ 20) ማቴ 5፥11 ብሏል በዚህም የተነሳ በቤተክርስቲያን ላይ ከኔሮን ዘመነ መንግሥት እስከ ዲዮቅልጥያኖስ ድረስ በርካታ ቅዱሳን በሰማዕትነት አርፈዋል የቀሩትም በስደት በተለያዩ ሀገራት ተሰደው የክርስትና ሃይማኖትን ሰብከዋል ከእነዚህ ከተሰደቡባት አንዷ ኢትዮጵያ ናት። በዚህም መሠረት በኢትዮጵያ ክርስትና እንዲስፋፋ የሆነበት አንዱ ምክንያት ነው።

በዘመኑ የነበሩ ክርስቲያን ነጋዴዎች

እነዚህ ተጓዥ ነጋዴዎች ለንግድ ከአንድ ቦታ ወደ አንድ ቦታ ከአንድ ሀገር ወደ ሌላ ሀገር ይዘዋወሩ ስለነበር በሚጓዙበት ቦታ ሁሉ ደግሞ ክርስቲያን እንደመሆናቸው መጠን አምልኮት በመፈጸም ወንጌል በመስበክ ያገለግሉ ነበር። በዚህም ለክርስትና መስፋፋት ዓይነተኛ ሚና ከመጫወታቸውም በላይ አንዱ አካባቢ ያሉትን ክርስቲያኖች ከሌሎች ጋር በመልዕክት በማገናኘት ጠቅመዋል።

የምዕራፍ ፬ ማጠቃለያ ጥያቄዎች፤

ለሚከተሉት ጥያቄዎች አጭር መልስ ሰጡ።

- ፩. በጌታችን ልደት ላይ ለመገኘት እና ስጦታን ለማቅረብ የበቃው ኢትዮጵያዊው ንጉሥ ማን ይባላል ?
- ፪. እመቤታችን በስደቷ ወቅት ከሄደችባቸው የኢትዮጵያ አካባቢዎች መካከል ሦስቱን ጥቀሱ ?
- ፫. ንግሥት ሕንደኬ እና ኢትዮጵያዊው ጃንደረባ ባኮስ ከክርስትና ወደ ኢትዮጵያ መምጣት ጋር ያላቸውን ትስስር አብራሩ።
- ፬. ወደ ኢትዮጵያ መጥተው ወንጌልን ካስተማሩ ክርስትናን ከሰበኩ ሐዋርያት መካከል ሦስቱን ጥቀሱ ።
- ፭. በኢትዮጵያ የክርስትና ሃይማኖት መስፋፋት ጉልህ ድርሻ የነበራቸው ነገሮች ምን ምን ናቸው?

ምዕራፍ አምስት

ዓላማ

ተማሪዎች ይህንን ትምህርት ተምረው ሲያጠናቅቁ

፩. ስለ ቅዱሳን ነገሥት አብርሃ ወአጽብሐ ታሪክ በሚገባ ያውቃሉ ።

፪. ስለ ተሰዓቱ ቅዱሳን ማንነት እና የሰሯቸው ገዳማት ግንዛቤን ያገኛሉ ።

፫. ስለ አባ ፍሬምናጦስ ማንነት እና የሰሯቸው ስራዎች ግንዛቤን ያገኛሉ ።

የመከፈቻ ጥያቄ

፩. ኢትዮጵያውያኑ ወንድማማቾች ነገሥታት እነማን ናቸው ?

፪. ተሰዓቱ ቅዱሳምን የሚባሉት እነ ማን እንደሆኑና የመጡበት ስፍራ የት እንደሆነ ግለጹ ?

፮. ቅዱሳን ነገሥታት አብርሃ ወአጽብሐ (ኢዛናና ሳይዛና)

አብርሃና አጽብሐ መንትያ ወንድማማቾች ሲሆኑ የተወለዱትም ታኅሣሥ 29 በ312 ዓ.ም ነው፤ አባታቸው ንጉሥ ታዜና ሲባል እናታቸው ደግሞ አህየዋ ትባላለች። ከ7- 12 ዓመታቸው ሕገ አሪትን ሲያስተምራቸው፤ ክርስትናን ደግሞ ከፍሬምናጦስና ሌሎች የወቅቱ መምህራን ተምረዋል። አባታቸው በ12 ዓመታቸው ሲያርፍ በእናታቸው ሞግዚትነት በፍሬምናጦስም እርዳታ አድገው ስልጣን መንግሥቱን ሲይዙ 60 አብያተ ክርስቲያናቱን አሠርተዋል። 44ቱ ከዐለት ተፈልፍለው የተሠሩ ናቸው።

ከሠሯቸው መንፈሳዊ ሥራዎች

- ✦ ሕዝቡን ከአምልኮተ ጣዖት ወደ አምልኮተ እግዚአብሔር ወደ ክርስትና መልሰዋል
- ✦ የክርስትና እምነት በኢትዮጵያ ብሔራዊ ሃይማኖት እንዲሆን በ350 ዓ.ም በይፋ አውጀዋል።
- ✦ በርካታ አብያተ ክርስቲያናትን ሠርተዋል ጥንታውያን የአሪት ምክራቦችን ወደ ቤተክርስቲያን እንዲቀየሩ አድርገዋል
- ✦ ካሠሯቸውም አብያተክርስቲያናት መካከል፡- በአክሱም ለመጀመሪያ ጊዜ ባለ 12 መቅደስ ባለ 5 ክፍልና ባለ 72 አዕማድ በጽዮን ማርያም ስም ቤተክርስቲያን አሠርተዋል። በወሎ አማራ ሳይንት ተድባበ ማርያም፣ በጎጃም መርጦ ለማርያምና ጣና ቂርቆስ፣ በምዕራብ ሸዋ ጎሐ ጽዮን ቅድስት ማርያምን ጨምሮ በአጠቃላይ ከ154 ቤተክርስቲያን በላይ አንፀዋል።

ቁ ሁለቱ ነገሥታት ግዛታቸውን አስፋፍተው እስከ ኬኒያ የመን ሱማሌና ሱዳንን አንድ አድርገው ከመግዛታቸው በተጨማሪ በእነዚህ ሀገሮች ወንጌል እንዲሰፋፋ አድርገዋል።

በወቅቱ በፖለቲካ እና በዲፕሎማሲ ሥርዐት ግንኙነት ተጠቅመው በኢየሩሳሌም የሚገኘውን ዴር ሱልጣን ገዳምና ቦታ መመለስ ጥያቄ በመቅረብ ተፈጻሚነት እንዲያገኝ አድርገዋል። የአርዮሳውያን የክህደት ትምህርት ወደ ኢትዮጵያ እንዳይገባ በመከላከል የእምነታቸውን ጽናት ያስመሰከሩ አርበኞች ናቸው። በአጠቃላይ አብርሃወ አጽብሐ ለሀገሪቱ እና ለቤተክርስቲያኒቱ ያበረከቱትን የላቀ አስተዋጽዖ በመዘከር የኢትዮጵያ ኦርቶዶክስ ተዋሕዶ ቤተክርስቲያን ቅዱሳን ብላ ትጠራቸዋለች በስማቸውም አብርሃወ አጽብሐ ተብሎ የታነጸ የውቅር ቤተክርስቲያን በትግራይ ሀገረ ስብከት በውቅር አካባቢ ላይ ይገኛል። ቤተክርስቲያናችንም የዕረፍት በዓላቸውን በየዓመቱ ጥቅምት አራት(4) ቀን ታስባቸዋለች።

፩.፩. ሊቀ ካህናት እንበረም (ሕዝበ ቀድስ) እና የአክሱም ት/ቤት

ከአብዱላ እና ከሌሎች የኢትዮጵያ ሊውንት ጋር በመሆን ለ15 ዓመታት ያህል በግእዝ ላይ ከፍተኛ ጥናት አካሂዷል። አባ ሰላማ ከሳቴ ብርሃንን እና ወንድሙን ሙራደ ቃል በምትባል ቦታ ግእዝን አስተምሯል።

፩.፪. ብሔረ ሙላዳቸው ከውጪ ሆኖ ወደ ኢትዮጵያ የመጡ ቅዱሳን

፩.፪.፩ የሶርያው ፍሬምናጦስ

በ300 ዓ.ም አካባቢ ሜሮጵስዮስ የተባለ ነጋዴ ፍሬምናጦስንና ኤዴሲዮስ /ሲደራኮስ/ ከተባሉ ወጣቶች ጋር በመሆን ከጢሮስ ወደ ሕንድ በጀልባ ያመራል። ሁሉም ክርስቲያኖች ነበሩ። በጉዟቸው ወቅት በአፍሪካ ጠረፍ ቀይ ባሕር አካባቢ ሲደርሱም በአካባቢው ለመናፈስ፣ ውሀ ለመጠጣት፣ አገር ለማየት ጀልባቸውን ከወደቡ አስጠግተው ወደ ኢትዮጵያ ለመግባት ሲሉ በአካባቢው ያሉ ሽፍቶች በጀልባይቱ እና በተሳፋሪዎች ላይ አደጋ ጥለው ዕቃቸውን ዘረፏቸው። ሜሮጵስዮስንና የጀልባይቱንም ቀዛፊዎች እዛው ገደሏቸው። እንደ አጋጣሚ ሆኖ ሁለቱ ወጣቶች ብቻ ከመገደል አምልጠው በዛፍ ሥር ሲጸልዩ ሲያለቅሱ መጽሐፍ ሲያነቡ ተገኙ። ወጣቶቹንም ከማረኩ በኋላ በዘመኑ ለነበረው ንጉሥ ኢዛና በጦር የማረክናቸው ናቸው ብለው ሰጡት።

ቅዱስ ፍሬምናጦስ በአክሱም ቤተመንግሥት ለንጉሥ ኢዛና (ታዜር) ልጆች ለአይዛናና ሳይዛና የሞግዚትነትና የአስተማሪነት ሥራ ተሰጠው ወንድሙ ኤዴሲዮስን በአክሱም ቤተመንግሥት የግምጃ ቤት ኃላፊ አደረገው። ወጣቶቹ በአክሱም ቤተመንግሥት ተወዳጅነት እና ታማኝነት አገኙ። ንጉሡ ኢዛና ለሞት በተቃረበ ጊዜም ልጆቹ አድገው ዙፋኑን ለመያዝ እስኪበቁ ድረስ መንግሥቱን በሞግዚትነት እንድትይዝ ለንግሥት ሶፍያ አደራ ሰጣት። እናታቸው ንግሥት አሕየዊ /ሶፍያ/ ሥልጣኑን በሞግዚትነት ተረክበች።ፍሬምናጦስም ሁለቱን የንጉሥ ልጆች ወንጌል በማስተማር እናቲቱንም በአስተዳደር እየረዱት ለ3 ዓመት ያህል ከንግሥት አሕየዊ ጋር በፍቅር ኑረዋል። የንግሥቲቱንም ቃል በማክበርም በቤተመንግሥት ውስጥ በአማካሪነት ሲያገለግሏት ቆይተዋል። ፍሬምናጦስ ለአይዛናና ሳይዛና በተጨማሪም ለአክሱም ባለሥልጣናትና ለሀገሩ ተወላጆች በይበልጥ ክርስትና በማስተማር አጠናክረ። በወቅቱ ኢትዮጵያ ሀይማኖት ብቻ እንጂ ከህነት፣ ቁርባንና የመሳሰሉት የክርስትና ሥርዐት አልነበራትም አይዛናና ሳይዛና አድገው የአባታቸውን ሥልጣን እንደተረከቡ ኤዴሲዮስ ወደ ሀገሩ ጢሮስ ተመለሰ። በዚያም ካህን ሆነ። ይህንን በኢትዮጵያ ያሳለፈውን ጊዜ በጢሮስ ከሩፋኖስ ጋር ተገናኝተው እንደነገረው እና ሩፋኖስም በመጽሐፉ መግቢያ ላይ ጽፎት ይገኛል። አይዛናና ሳይዛናም በትረ መንግሥቱን ከእናታቸው ተረክበው ከጨበጡ

በኋላ ቀደም ብሎ በጃንደረባው የተሰበከውን ክርስትና የሚጠናከርበትን መንገድ ያስተካክሉ ጀመር። በዚህም መሰረትም ጳጳስ ያመጣላቸው ዘንድ ፍሬምናጦስን ወደ እስክንድርያ ላኩት።

ፍሬምናጦስ ስለ ጳጳስና ጉዳይ ለመነጋገር በቅርብ ወዳለች እስክንድርያ ቤተክርስቲያን ጋር እንዲወያይ ከአክሱም ነገሥታት ተልኮ ሄደ። ፍሬምናጦስም በእስክንድርያ ያሉትን የእስክንድርያ የቤተክርስቲያን ባለሥልጣናት አላገኘም ምክንያቱም የደረሰበት ጊዜ በ325 ዓ.ም ስለነበር የኒቅያ ጉባኤ የእስክንድርያ ሀይማኖት አባቶች አርዮስን ለማውገዝ ወደ ኒቅያ ተጉዘው ነበርና። ቅዱስ ፍሬምናጦስ እስኪመለሱ ድረስ ለአንድ ዓመት በእስክንድርያ ቆይቷል። በዚህ ጊዜም የእስክንድርያ ቤተክርስቲያን ሀይማኖትንና የሀይማኖት ሥርዐትን ጉዳዩ የበለጠ እስኪጠና እና እስኪሾም ድረስ ከ2 ዓመት በላይ ሲቀመጥ የበለጠ አጥንቷል። ቅዱስ ፍሬምናጦስ እስክንድርያ ቤተክርስቲያን ሹመቱን በመጠባበቅ ላይ እያለ በ328 ዓ.ም 19ኛው የእስክንድርያ ፓትርያርክ እል እስክንድርስ አርፎ በምትኩ በእስክንድርያ መንበር ቅዱስ አትናቴዎስ ተተካ።

በዚህ ጊዜ ፍሬምናጦስ የተላከበትን ጉዳይ ለቅዱስ አትናቴዎስ አቀረበ ፓትርያርክ አትናቴዎስም በጉዳዩ ተደስቶ ለኢትዮጵያ ክርስትያኖች ቋንቋቸውንና ባህላቸውን የሚያውቅ ሌላ ባለመገኘቱ ራሱን ቅዱስ ፍሬምናጦስን “ጳጳስ ዘአክሱም ወዘኩሉ ኢትዮጵያ ” ብሎ በቅብአትና በአንብሮተ እጅ ሹም ላከው። አትናቴዎስም የእስክንድርያ 20ኛው ሊቀ ጳጳስ ነው።

ፍሬምናጦስ ጳጳናውን ተቀብሎ ከተመለሰ በኋላ በኢትዮጵያ የክርስትና ሥርዐት አስፋፍቶ ሰበከ የክህነት እና የቁርባንንም ሕግ አጠነከረ። በመላ ኢትዮጵያ ወንጌል እንዲዳረስ ቀሳውስትና ዲያቆናትን ሾመ። ከዘመዶቹ ጋር በደስታ ከመኖር ይልቅ ከመንፈሳዊ ልጆቹ ኢትዮጵያውያን ጋር መኖርንም መረጠ። በይበልጥ ስለተቀበለው ደስታ በኢትዮጵያ ሙሉ የክርስትና ትምህርት ሥርዐተ ቤተክርስቲያንን ያለምንም ችግር አስተላልፏል። አባ ሰላማ /ፍሬምናጦስ/ ለኢትዮጵያ ቤተክርስቲያን በዘመኑ ያከናወናቸው መንፈሳዊ ተግባራት

- ቅ ሰብከተ ወንጌልን ቀንና ሌሊት በትጋት ሰበከ
- ቅ ካህናትና ዲያቆናትን ሾመ (ቀሳውስትና ዲያቆናትን ሾመ)
- ቅ የክህነት እና የቁርባን ሥርዐት እንዲጀመር አድርጓል
- ቅ የመጀመሪያውን የመንፈሳዊ ትምህርት ቤት አቋቁሟል
- ቅ ማኅበረ ጽዮን ሰማያዊ የምትባለውን የመጀመሪያ መንፈሳዊ የጽዮን ማህበር በ347 ዓ.ም አቋቁሟል
- ቅ በርካታ አብያተ ክርስቲያናት እንዲታነጹ አድርጓል
- ቅ ቅዱሳት መጻሕፍትን ከሱርስት ከዕብራይስጥና ከጽርዕ ወደ ግእዝ ቋንቋ መልሶ ጽፏል

ቅዱስ ፍሬምናጦስ እነዚህን እና ሌሎችንም አበይት መንፈሳዊ ተግባራት በእግዚአብሔር አጋዥነት ከ330 – 350 ዓ.ም ድረስ ቀንና ሌሊት የተደከመበትን የክርስትናን እምነት በሀገሪቱ ብሔራዊ ሀይማኖት እንዲሆን በ350 ዓ.ም አሳውጇል። ይህ ብሔራዊ ሀይማኖት የኢትዮጵያ አርቶዶክስ ተዋህዶ እምነት አስከ 1966 ዓ.ም ድረስ የመንግሥት ሀይማኖት ሆኗል። ፍሬምናጦስ የኢትዮጵያ ቤተክርስቲያንን ከዚህ ያደረሰ ባለውለታ አባት ነው። በወቅቱም ይህ ሁሉ ድካሙ ታስቦለት በነገሥታቱ በአብርሐ ወአጽብሐ እና በአክሱም ምሁራን ከሣቴ ብርሃን የሚል የማዕረግ ቅጽል ስም ተሰጥቶታል። ትርጓሜውም ብርሃንን የገለጠ ማለት ነው። ፍሬምናጦስ አባ ሠላማ ይህንን የመሳሰሉ ሐዋርያዊ ተጋድሎውን ፈጽሞ አርፏል። ቅድስት ቤተክርስቲያንም የቅዱስነት ማዕረግ ሰጥታ በዓለ ዕረፍቱን ሐምሌ 26 በየዓመቱ ታከብራለች።

ከዘጠኙ ቅዱሳን መምጣት በፊት ጻድቃን በመባል የሚታወቁ አበው ወደ አገራችን መጥተው በሰሜን ኢትዮጵያ በኤርትራ ክፍለ ሀገር ይኖሩ የነበሩ ናቸው። እነዚህ ጻድቃን በልዩ ልዩ ሥፍራ በተለይም በቡድን ተከፋፍለው በአምባዎች ላይ ከሚገኙ ዋሻዎች ሥፍራ ተሠማርተው ሐዋርያዊ ተልእኮዎቻቸውን ይፈጽሙ ነበር። የሚበሉትም ቅጠልና ፍራፍሬ ነበር የሰፈሩባቸውም ቦታዎች ለመግለጽ መጠራ፣ ሐረሳ፣ መንጉጢን፣ አውዳ፣ ከዲህ፣ ደግረሳህል ወዘተ ናቸው። ከእነዚህም መካከል አባ ሊባኖስ የተባሉትና ከደረቅ አለት ላይ ጠለል በማፍለቅ የሚታወቁት በቀደምትነት የሚታወሱትና በስማቸው ገዳማትና አብያተ ክርስትያናት የተመሠረተላቸው ናቸው። በአጠቃላይ ጻድቃን ለ30 ዓመታት ያህል ብዙ ገቢረ ተአምራት ሲሰሩ ወንጌልን ሲያስተምሩ ኖረዋል። በዓላቸውም የመታሰቢያ ቀናቸው ጥቅምት 19 ቀን ይከበራል።

፩.፪.፪. አባ ሊባኖስ /መጣፍ/

ከዘጠኙ ቅዱሳን በቀደምትነት የሚታወቁ አባ ሊባኖስ ሌላ ስማቸው አባ መጣፍ በ5ኛው በመባል ይታወቃል። የታናሽ እስያ ሰው ናቸው። በመልአኩ ቅዱስ ገብርኤል ጥሪ ወደ አባ ጳኩሚስ ዘንድ ሄደው ምንኩስናን ተቀብለዋል። ከዚያም ወደ ኢትዮጵያ መጥተው በጾም ተጠምደው ገዳም ሠርተው ተአምራት እየፈጸሙ እስከ ዕለተ ሞታቸው ቆይተዋል። የመሠረቱት ገዳም አካለ ጉዛይ ኤርትራ ክፍለ ሀገር ሕሞ ከሚባል ቦታ ነው። በላስታ ቅዱስ ላሊበላ ካሳነጺቸው አብያተ ክርስትያናት አንዱ በአባ ሊባኖስ ስም ነው። መታሰቢያቸው ህዳር 3 ቀንና፣ ጥር 3 ቀን ይከበራል።

፩.፪.፫. ተሳዋቱ ቅዱሳን ወደ ኢትዮጵያ

እነዚህ ቅዱሳን በንጉሥ አላሜዳ ዘመነ መንግሥት ከጉባኤ ኬልቄዶን በኋላ በሁለት ባሕርይ እና በአንድ ባሕርይ አማኞች መካከል በተደረገ ክርክር ኬልቄዶን ውሳኔዎች ደስተኛ ባለመሆናቸው ማረፊያ ፍለጋ ወደ ኢትዮጵያ መጥተዋል። ማረፊያ ፍለጋ ብቻም ሳይሆን የኢትዮጵያን ቤተ ክርስቲያን ከኬልቄዶናዊ ነገረ ክርስቶስ ለመጠበቅም ጭምር መጥተዋል። እንደ መጡ ያረፉትም አክሱም አቅራቢያ በሚገኘው ቤተ ቀጢን ሲሆን በዚያም ቋንቋ፣ ባህልና ትውፊትን ሲያጠኑ እንደቆዩ ይነገራል።

በኢትዮጵያም በሰሜኑ ክፍል ብቻ ተወስኖ የነበረውን ትምህርተ ክርስትና ከሥርዓቱ ጋር በመላው ኢትዮጵያ ማስፋፋት ችለዋል። ከዚህም በተጨማሪም የገዳማዊ ሕይወት መስፋፋት፣ የቅዱሳት መጻሕፍት ትርጓሜ፣ ለሥርዓተ አምልኮ፣ ትምህርት እና ኪነ ሕንፃ መስፋፋት ትልቅ አስተዋጽኦ አድርገዋል። ተሳዋቱ ቅዱሳን ሐዋርያዊ ተግባር በኢትዮጵያ በአራት ነገሥታት ዘመነ መንግሥት ያጠቃለለ ሲሆን ይህም በአልዓሜዳ 8 ዓመት፣ በታዜና 12 ዓመት፣ በካሌብ 30 ዓመት፣ በገብረ መስቀል ዘመነ መንግሥት 7 ዓመት በድምሩ ለ59 ዓመታት ያህል ሐዋርያዊ ተልእኮዎቻቸውን ተወጥተዋል። ተሳዋቱ ቅዱሳን ከሀገራቸው እንደወጡ በዘመኑ የኢትዮጵያ ርዕሰ ከተማ በነበረችው በአክሱም ለስብከተ ወንጌል የሚያበቃቸውን ለሥራቸው በር ከፋች የሆነውን ቋንቋ ጠንቅቀው ካወቁ በኋላ የሕዝብ ክርስቲያኑን ሕይወት ለውጠዋል። አባ ጊዮርጊስ ዘጋስጫም ሲገልጽ “ምድር በኪዳተ እግራቸው ተቀደሰች ከቦታ ቦታ በመንቀሳቀሳቸው የተለያዩ ቦታዎችም ታደሱ የትምህርታቸው መዓዛም በአካባቢው ሁሉ ፈሰሰ በማለት ተናግረዋል”።

የተሳዋቱ ቅዱሳንን መልካም ሥራዎች በብዛት መዘርዘር ይቻላል። ነገር ግን ከዋና ዋናዎቹ መካከል የሚከተሉትን ነጥቦች እንመለከታለን።

- ✦ በሰሜን ኢትዮጵያ እየተዘዋወሩ በትግራይና በአካባቢው ወንጌልን አስፋፍተዋል ብዙ ኢትዮጵያውያንን ከጨለማ ወደ ብርሃን መልሰዋል
- ✦ የምንኩስናና ገዳማዊ ሥርዓትን በአባ እንጦንስ እና በአባ መቃርስ ሥርዓት እንዲለመድ አድርገዋል

- ቀ በስማቸው የሚጠሩትን እና ሌሎችንም ገዳማት መሥርተዋል ከእነዚህም መካከል በአቡነ አረጋዊ የተመሠረተው የደብረ ዳሞ ገዳም በኢትዮጵያ የመጀመሪያው ነው
- ቀ የአቡነ ሰላማን ፈለግ በመከተል መጻሐፍትን ተርጉመዋል

ለምሳሌ:- መጽሐፍ ቅዱስን፣ ቄርሎስ በእስክንድሪያና ዮሐንስ አፈወርቅን መጽሐፈ መነኮሳት፣ መጽሐፈ ኪዳን ፣ የአባ እንጦንዮስ የሕይወት ታሪክ ይገኙባቸዋል። ስለዚህም ዘጠኙ ቅዱሳን ለግእዝ ሥነ ጽሑፍ ዕድገት እና መስፋፋት ከፍተኛ አስተዋጾ አበርክተዋል።

- ቀ ለኢትዮጵያ ቤተክርስቲያን ዐይን የሆኑ ደቀመዛሙርትን አፍርተዋል።

ተሳዓቱ ቅዱሳን ውደ ሀገራችን መጥተው ስለሠሯቸው መንፈሳዊያን ተግባራት እና ስብከተ ወንጌል በማስፋፋታቸው የኢትዮጵያ ኦርቶዶክስ ተዋህዶ ቤተክርስቲያን የቅድስናቸውን አውድ ሰጥታ ዓመት በዓላቸውን ታከብራለች።

ተ.ቁ	የጻፈቁ ስም	የተነሡበት ሀገር	የመሠረቱት ገዳም	የዕረፍት ቀናቸው
፩	አባ አረጋዊ	ቁስጥንጥንያ	ደብረ ዳሞ	ጥቅምት 14
፪	አባ ገሪማ	ቁስጥንጥንያ	ደብረ መደራ (ዓደዋ)	ሰኔ 17
፫	አባ ጳንጠሌዎን	ቁስጥንጥንያ	ደብረ ጳንጠሌዎን (ጾማዕት)	ጥቅምት 6
፬	አባ ሊቃኖስ	ቁስጥንጥንያ	ደብረ ቆናጽል (አክሱም)	ኅዳር 28
፭	አባ አፍዴ	ታናሽ እስያ	ደብረ አፍዴ (ይሐ)	ግንቦት 29
፮	አባ ጉባ	ሲሊሲያ	ነቕሰገ (ጥቅራ)	ግንቦት 29
፯	አባ አሌፍ	ቂሳርያ	ደብረ ብሐዛ (ብጎዛን)	መጋቢት 11
፰	አባ ይምዓታ	ቆሲያ	ገርዓልታ	ጥቅምት 28
፱	አባ ጽሕማ	አንጾኪያ	ደብረ ጼዴንያ	ጥር 16

የምዕራፍ ፩ ማጠቃለያ ጥያቄዎች፤

ለሚከተሉት ጥያቄዎች አጭር መልስ ስጡ።

- ፩. የቅዱሳን ነገሥታት አብርሃ ወአጽብሐ የቀድሞ ስማቸው ማን ይባላል ?
- ፪. የቅዱሳን ነገሥታት አብርሃ ወአጽብሐ ሞግዚት ወይም አሳዳጊ የነበረው ስደተኛ ቅዱስ ማን ይባላል ?
- ፫. አብርሃ ወአብጽሐ ለኢትዮጵያ ካበረከቷቸው እና ከሠሯቸው ሥራዎች መካከል አራቱን ጻፉ ።
- ፬. አባ ፍሬምናጦስ ሌላኛው ስማቸው ማን ይባላል? ለኢትዮጵያ ካበረከቷቸው ሥራዎች መካከል 4ቱን ግለጹ።
- ፭. ተሰዓቱ ቅዱሳን በመባል የሚታወቁት እነማን ናቸው? የገደሟቸውን ገዳማት አያይዛችሁ ጻፉ ።
- ፮. ተሰዓቱ ቅዱሳን ለኢትዮጵያ ካበረከቷቸው አስተዋጽዎች መካከል 3ቱን ጻፉ ።

ዋቢ መጻሕፍት

- ቁ መጽሐፍ ቅዱስ
- ቁ የኢትዮጵያ ቤተ ክርስቲያን ታሪክ (ከጥንት - 6ኛ ክፍለ ዘመን)
- ቁ የኢትዮጵያ ኦርቶዶክስ ተዋህዶ ቤተ ክርስቲያን ታሪክ
- ቁ መሠረተ ኢትዮጵያ